
ଗୀତିକାରେ ଛନ୍ଦ ବିଳାସ ଓ ସାଙ୍ଗୀତିକତାର ଲଳିତ ସ୍ପର୍ଶ ଯଥା-ସମ୍ଭବ 
ସୁରକ୍ଷିତ ହୋଇଥ୍‌ବାରୁ ପୁସ୍ତକଟି ବିଭିନ୍ନ ମହଲରେ ଆଦୃତ ହେବ ବୋଲି 
ଆଶା । ଭଜନ ଗୁଡ଼ିକର ଶଦ୍ଦ ଯୋଜନା ଓ ଭାବ ମାଧୂର୍ଯ୍ୟରେ ମୁଗ୍ଧ ହୋଇ 
ସେଗୁଡ଼ିକୁ ଏକତ୍ରକରି ପୁସ୍ତକ ଆକାରରେ ପ୍ରକାଶ କରିବାକୁ ପ୍ରେରଣା 
ଦେଇଥ୍‌ବାରୁ ଏହି ଅବକାଶରେ ସୂସାହିତ୍ୟକ ଶ୍ରୀଯୁକ୍ତ ମହାପାତ୍ର ନୀଳମଣି 
ସାହୁ, ଶ୍ରୀଯୁକ୍ତ ଭଗବାନ ନାୟକବର୍ମା, ଶ୍ରୀଯୁକ୍ତ ନାରାୟଣ ପ୍ରସାଦ ସିଂହ, 
ଶ୍ରୀଯୂକ୍ତ ଲିଙ୍ଗରୀଜ ରଥ, ଶ୍ରୀଯୁକ୍ତ ବ୍ରଜବନ୍ଧୁ ରଥ ମହୋଦୟଙ୍କୁ ଏବଂ ବନ୍ଧୁ 
ଶ୍ରୀଯୁକ୍ତ ସୁଧୀର କୁମାର ଦାଶ ଓ ଡକ୍ଟର ନାରାୟଣ ସାହୁଙ୍କୁ ମୋର 
କୃତଜ୍ଞତା ଜଣାଉଛି । ପୁସ୍ତକ ପ୍ରଣୟନ ଦିଗରେ ଆନ୍ତରିକ ସହଯୋଗ 
କରିଥ୍ବାରୁ ମୋର ଛାତ୍ର ଶ୍ରୀମାନ ସୌମେନ୍ଦ୍ର ଜେନାଙ୍କୁ ଏଇ ଅବକାଶରେ 
ଅଶେଷ ସାଧୁବାଦ ଜଣାଉଛି । 
ପରିଶେଷରେ ପାଠକମାନଙ୍କର ସହୂଦୟତା କାମନା 
କରି ରହୁଛି । । ଇତି । 
ବିନୀତ 

୪୯. ଭଗବାନ ତୁମେ ସୁନୀଳସାଗର ୪୯ 
୫୦. ଇନ୍ଦ୍ୁରେଖା ତୁମେ ନୀନ ଗଗନରେ ୫୦ 
୫୧. ଅଭାଜନ ମୁଁ ଜି ସେବକ ହେବାକୁ ୫୧ 

କ୍ରମିକ ସଂଖ୍ୟା ଭଜନ ପୃଷ୍ଠା 


୫୨. ମାଆ ଆସିଛନ୍ତି ଆଜିଏ ମାଟିରେ ୫୨ 
୫୩. ଆକାଶ ତୁମର ବତାସ ତୁମର ୫୩ 
୫୪. ତୁମେ ଶଇଶବ ସପନର ହସ ୫୪ 
୫୫. ତୁମେ ମଉନେ ରହିଛ ବସି ୫୫ 
୫୬. ପ୍ରଭୁ ହେ; ତୁମ ପାଦ ସୁନ୍ଦର ୫୬ 
୫୭. ମାଆ, ନିଅ ତୁମ ଚଲାପଥେ ୫୭ 
୫୮. ତୁମେ ଦେଇଅଛ ବୋଲି ୫୮ 
୫୯. ମାଆ ତୁମେ କର ଦୟା ୫୯ 
୬୦, ତୁମେ ଶରତ ଜହ୍ନ ବିମଳ ବିଭା ୬Do 
୬୧. ସତେକି ଆସିବ ପ୍ରଭୁ ୬୧ 
୬9. ହତାଶା ଅନ୍ଧାରେ ୬9 
D୩. ସାତରଙ୍ଗ ଫୁଲେ ସୁନ୍ଦର ଟାହିଆ ୬୩ 
DY. ତୁମେ ଫୁଲ କେସରରେ ମଧୁ D୪ 
୬B. ମତେ ଦୟାକର ଦୟାମୟ ୬୫ 
୬୬. ତୁମେ ଲୀଳାମୟ ଚକାଡ଼ୋଳା ୬୬ 
୬9୭. ତୁମେ ସଜ ସକାଳର ଶାନ୍ତି ୬୭ 
D୮. ତୁମ କରୁଣାର ଧାରା ଝରିଯାଏ D୮ 
D୯. ପ୍ରଭୁ ତୁମେ ଆଲୋକର ମୋହନ ବିଳାସ ୬୯ 
୭୦, ତୁମେ ନ ଶୁଣିଲେ ଆଉ କିଏ ପ୍ରଭୁ ୭୦ 
୭୧. ପ୍ରଭୁ ମୋର ପ୍ରଭୁ ମୋର ୭୧ 
୭୨. ମନ ଯେବେ ପ୍ରେମ କରିବୁ ୭୨ 
୭୩. ମାଆ ମୋର ବିଜେ ଆଜି ୭୩ 
୭୪. ପ୍ରଭୁ, ଦିଅ ଶୁଭାଶିଷ ଢାଳି ୭୪ 
୭୫. ପଥର ଦେଉଳେ ଦାରୁ ଦେବତା ସେ ୭୫ 
୭୬. ମୋହନ ମୁରଲୀ ବାଜେ ମନ କୁଞ୍ଜୋ ୭୬ 
୭୭. ନୂଆଛନ୍ଦେ ଗାଇବାରେ ୭୭ 
୭୮. .ତୁମେ ନିଖ୍ଳ ବନ୍ଦନୀୟା ୭୮ 
୭୯. ମାଆ ତୁମେ ଅରଚନା ଦେବ ମାନବର ୭୯ 
Fo, କେହି ନଥ୍‌ଲେ ନାହିଁ Fo 

ତୁମେ କେତେ ମତେ ଦେଇଛ ହେ ପ୍ରଭୁ 
ମୁଁ କିଛି ପାରିନି ଦେଇ 


ଭାବିଲାବେଳକୁ 
ମନ କରେ ନାହିଁ ନାହିଁ । ।୦। 


ମୋ ଜୀବନ ମରୁ ବାଲୁକୀ ଶେଯରେ 
ତୁମେ ଫୁଟାଇଛ ଫୁଲ 
ଜାଳି ଦେଇଅଛ ନିରାଶା ଅନ୍ଧାରେ 
ଆଶା ଦୀପ ଝଲମଲ ! 
ଭାବିଲେ ସେ କଥା ତୂମ ପାଦେ ମଥା 
ମନକୁ ଯାଇଛି ନଇଁ ।( ୧) 
ହାତଧରି ମୋର ପାରି କରିଅଛ 
କେତେ ଗିରି, ନଦୀ, ବନ, 
ଝଡ଼ ବେଳେ ମତେ ଘୋଡାଇ ରଖ୍ଛ 
ସତେ ଜି ଆଦର ଧନ ! 
ଝୁଣ୍ଡି ପଡ଼ିଲେ ମୁଁ ଆଉଁସି ଦେଇଛ 
କେତେ ଆଶ୍ମାସନା ଦେଇ । ( ୨) 


ଝରିଲେ ଆଖ୍ରୁ ଲୁହ ଧାର ଧୀର 
ତୁମେ ତ ଦେଇଛ ପୋଛି 
କେତେ ଦୋଷ ମୋର ଚଳାଇ ନେଇଛ 
ରୋଷ କରିନାହଁ କିଛି, 
ପାଖେ ପାଖେ ରହି ସୀଦା ହୋଇଅଛ 
ଅତି ଆପଣାର ହୋଇ । (୩) 

ଫଳ ତ ତୁମର 


ତୁମର ଏ ବନଗିରି 


ବହଇ ପବନ 
ଫୁଲବାସ ସାଥେ ଧରି । ।୦। 


ନୀଳ ଆକାଶରେ ଯେତେକ ତାରକା 
ସବୂତୁମ ସରଜନା 
ସଜ ସକାଳର ଅରୁଣ କିରଣ 
କରେ ତୁମ ନିରାଜନା ! 
ଶିଶୁର ହସରେ କୁମାରୀ ଲାଜରେ ତୁମେ ଯାଅ ଝରିଖଝ୍ରି । ( ୧) 


ମରଣ ସେପାରେ ଚଲାପଥଧାରେ 
ତୁମେ ବନ୍ଧୁ ତୁମେ ସଖା 
ତୁମ ପାଦତଳେ ମନ ମୋର ରହୁ 
ଏତିକି କରୁଛି ଭିକ୍ଷା 
ଯାଉ ମୋରଦିନ ହେ ମହାମହିମ ତୁମ ନାମ ମୁଖେ ଧରି । ( ୨) 

ଯାହାପାଇଁ ଫୁଟାଫ୍ଲଲ ବନେ ସଚ୍ଫୁଲ 
ଧୂପବାସ ଯାହାପାଇଁ ବାସ ସେଫୁଲର 
ମୁଁ କି ଦେବି ଉପହାର । 
ଯାହା ମୁଁ ଦେଖୁଛି ସବୂ ତ ତାଙ୍କର ସିଏ ରାଜରାଜେଶ୍ଵର ! ( ୧) 


ନୀଳ ସାଗରର ଲହରୀମାଳାରେ 
ତାଙ୍କ ଗୀତି ବାଜେ ଜଳ ତରଙ୍ଗରେ 
ଶୀତଳ ପବନ କାନେ କହିଯାଏ କଳନା ନାହିଁ ତାଙ୍କର । 
ମୁଁ କି ଦେବି ଉପହାର ।! (୨) 


ଭାସେ ମେଘମାଳା ନୀଳ ଆକାଶରେ 
ତାଙ୍କ ଯଶ ଗାଇ ମନ ହରଷରେ 
ତାଙ୍କରି କରୁଣା, ଝରଣା ରୂପରେ ଝରିଯାଏ ନିରନ୍ତର 
ମୁଁ କି ଦେବି ଉପହାର ।(୩) 


ସିଏତ ସୂରୁଯ ମୁଁ ଯେ ରଶ୍ିରେଣ୍ୁ 
ସିଏ ପରବତ ମୁଁ ଯେ ବାଲି ଅଣୁ 
ସିଏ ତ ଆଲୋକ ପ୍ରେମର ପୁଲକ ମୁଁହିଁ ତ ଅଧମ ଛାର 
ମୁଁ କି ଦେବି ଉପହାର ! (୪) 

ତୁମେ ଚନ୍ଦନେ ଦେଲ ଗନ୍ଧ, 
ସଜ ଫୁଟା ଫୁଲେ ମିଠାମିଠା ହସ 
ମଳୟରେ ମଧୁଛନ୍ଦ । ୦ । 


ଝରଣାରେ ଦେଲ ଝରଖ୍ର ତାନ 
ତଟିନୀ ଧାରାରେ କଳକଳ ଗାନ, 
ବିହଗଗୀତିରେ ସଂଜସକାଳରେ ଝରାଇଲ ମକରନ୍ଦ ! (୧) 


କାନନରେ ଦେଲ ଶ୍ୟାମଳ ସୁଷମା 
କେଦାରେ କେଦାରେ ଘନ ସବୁଜିମା 
ସୁନୀଳ ସାଗରେ ରଖ୍‌ ଦେଲ ପ୍ରଭୁ ଲହରୀନଚା ଆନନ୍ଦ | ( ୨) 


ଅଳି ମୁଖେ ଦେଲ ଗୁଣୁଗୁଞ୍ଜରଣ 
କଳି ମନେ ମନେ ଆଶା ଅକଳନ 
ବନଗହନରେ ମୟୂର ପାଦରେ ଭରି ଦେଲ କେତେ ଛନ୍ଦ (୩) 

ପ୍ରୀତିର କୂସୁମ ଫୁଟାଇ ଦେଇଛ 
ପ୍ରତି ଜୀବନର ବନାନୀରେ 
ଶାନ୍ତିର ଝରଣା ଛୁଟାଇ ଦେଇଛ 
ସେଇ ବନାନୀର ଧାରେ ଧାରେ ।ଠ୦ା 


ଆନନ୍ଦ ବଂଶୀ ବଜାଇ ଦେଇଛ 
ହୃଦୟ କଦମ୍ବ କୁଞ୍ଜ କୋଳେ 
ମମତାର ଫଗୁ ମାଖ୍‌ ଦେଇଅଛ 
ପରାଣ ଯମୁନା ନୀଳ ଜଳେ । 
ଚିର ବସନ୍ତର ମଳୟ ପରଶ ଦେଇଛ ଭକତ ଅନ୍ତରରେ । (୧) 


ଆଶା -ଦୀପଶିଖା ଜଳାଇଛ ପ୍ରଭୁ 
ମନର ରତନ ବେଦୀପରେ 
ହସର ପୀୟୂଷଭରିଅଛ ପ୍ରଭୁ 
ସବୂରି ଅଧର ସୁମନରେ 
ଶକତି ଦେଇଛ ଚାଲିବାକୁ ପଥ ସଂସାର ଗହନ ବ୍ୀଥ୍ଧାରେ ।( ୨) 

ଅଖ୍ଳ ଜୀବନ ଗଗନ ଦେଶରେ 
ତୁମେ ତ ପୂର୍ଣ୍ଣିମାଇନ୍ଦୁ 
ତୁମରି ନୟନେ ବିରାଜିତ ପ୍ରଭୁ 

ଶାନ୍ତ ସୁନୀଳ ସିନ୍ଧୁ । ୦ ¦ 


ତୁମରି ଆଦେଶେ ମେଘମାଳା ଭାସେ 
ବରଷେ ବରଷାଧାରା 
ବନେ ଉପବନେ ପ୍ରତି ପ୍ରଭାତରେ 
ଫୁଲ ଫୁଟେ ମଧୁୂଭରା 


ମଣିଷ ମନର କଳୁଷ ଧୂଅଇ 
ପ୍ରଭୁତୁମ କୃପାବିନ୍ଦୁ ( ୧) 


ତୁମରି ମହିମା ଗାଆନ୍ତି ବିହଗେ 
ଆନନ୍ଦେ ସକାଳେ ସଂଜେ 
ଧୀର ପବନରେ ସୁମଧୂର ସୁରେ 
ତୁମ ଯଶ ବୀଣାବାଳେ 
ଦିଗେ ଦିଗେ ଝରେ ଆଲୋକ ଝରଣା 
ଭରି ମନେ ପ୍ରୀତି ମଧୁ ।( ୨) 


Digitized by PPRACHIN, SOA 


ପ୍ରଭୁ ତୁମେ ଆକାଶର ଶୋଭନ ନୀଳିମା 
ସାଗରରେ କୁଞ୍‌ କୁଞ୍‌ ବୀଚି ମଧୂରିମା । 
ଅବାରିତ ନଦୀଧାରା ¦ 
ତୁମ ଯଶଗୀତି ଗାଏ ଦିବାରାତି ଅନୁପମା ଅପାଶୋରା (୧) 


ଫୁଟାଫୁଲ ପାଖୁଡାରେ ତୂମେ ମାଦକତା 
ପରାଣେ ପରାଣେ ତୁମେ ପ୍ରୀତି ପ୍ରବଣତା 
ତୂମେ ଅଳିର ଗୁଞ୍ଜନ 
ପ୍ରତି ପ୍ରରଭାତରେ ପ୍ରାଚୀ ଧାରେଧାରେ ଲେଖା ଅରୁଣ କିରଣ ।( ୨ ) 


ଝରା ଶିଶିରରେ ଶତ ଇନ୍ଦ୍ରଧନୁ ତୂମେ 
କୋକିଳର ମଧୁଗୀତି କାନନ ବିତାନେ 
ଗୋଧୂଳି ମଉଳାହସ 
ରାକାରଜନୀରେ ଜୋଛନା ଜୂଆରେ ସୁଷମା ମଧୁବିଳାସ । (୩) 


ମାନବ ମାନସେ ତୂମେ ଆଶା ପଦ ମଧୁ 
ମମତାର ଅଭିଷେକ ଆନନ୍ଦର ସିନ୍ଧୁ 
ସୁଲଳିତ ଅନୁଭବ 
ଜୀବନେ ଜୀବନେ ସବୂଜ ସପନ ପରିଭାଷା ଅଭିନବ । (୪) 

୮ 


ପଙ୍କ ହେଲିବୋଲି ମନେ ଦୁଃଖ ନାହିଁ ମୋର 
ମୁହିଁ ପଙ୍କ ବୋଲି ତୁମେ ପଙ୍କଜ ସୁନ୍ଦର | ୦ | 


ମୁଁ ନଥ୍ଲେ ତୁମେ କାହିଁ ରହିବ ହେ ହରି 
ଶାମୂକା ହେଲେ ମୁଁ ତୁମେ ମୁକୁତାର ସରି । 
ହିଁ ନଦୀଧାର ତୁମେ ସୁନୀଳ ସାଗର । (୧) 


ସିଂହ ସିନା ହେବ ତୂମ ମୁହିଁ ହେଲେ ବନ 
ମୁହିଁ ଜୀବ ଅଛି ବୋଲି ତୁମେ ତ ପରମ । 
ହିଁ ତ ନୟନ, ତୁମେ ରେଖା ଆଲୋକର । ( ୨) 


ମୁହିଁ ମେଘ ହେଲେ ତୁମେ ରେଖା ବିଜୁଳିର 
ମୁହିଁ ପ୍ରଜା ବୋଲି ତୁମେ ରାଜରାଜେଶ୍ବିର 
ମୁଁ ବଇଁଶୀ ତୁମେ ତାର ମନ ଭୁଲା ଖୁର । (୩) 

ମୋ ଆଖ୍‌ ଲୁହରେ ଧୋଇଦେବି ପ୍ରଭୁ 
ତୁମରି ଚରଣକମଳ ଦଳ 
ପ୍ରୀତିର କୁସୁମ ଅଞ୍ଜଳିରେ ଭରି 
ପୂରିବି ମୁଁ ତୁମ ପାଦ ଯୁଗଳ । ୦! 
ତୁମ ଦରଶନେ “ସବୁ ପାପ ଯାଏ ଧୋଇ 
ତୁମ ପରଶରେ ପ୍ରଭୁ ସ୍ଵର୍ଗ ଆସେ ନଇଁ 
ମୋ ଦେହ ପରାଣ ମନ ସବୁ ତୁମ ଅବଦାନ 
ସିଏ ତୁମ ପୂଜାର ମନ୍ଦିର । (୧) 


nd 


ଜାଣେନାହିଁ ପ୍ରଭୁ ମୁହିଁ ତୁମ ଆରାଧନା 


LC Co 


କରିବାଜୁ ଶିଖୁନାହିଁ ତୁମ ଉପାସନା 
ତୁମ କାମ ଭାବିସବ୍ର କରିବାକୁ ନାହିଁ ପ୍ରଭୁ 
ଏତେ ବେଶି ଚେତନା ମୋହର ( ୨ ) 


ମୁଁ ଯେ ନତ ଦୂବଘାସ ତୁମ ଚଲାପଥେ 
ତୁମେ ଯେ ସାରଥ୍‌ ପ୍ରଭୁମୋର ଏ ଜୀବନ ରଥେ 
ତୁମେ ମହାମହୀୟାନ, ତୁମେ ଗୁରୁ ଗରୀୟାନ 
ନାହିଁ ପ୍ରଭୁ ତୁଳନା ତୁମର । (୩) 

ମୁଁ ଏକାତୁମର ବୋଲି ଯେବେ ବସିବସି ଭାବେ 
ନୟନୁ ଲୋତକ ଯାଏ ଝରି 
ତୁମେ ତ ଦୂର ଆକାଶ ମୁଁ ଏକ ଶିଶିର ବି 
ତୁମେ ମୋର ଆପଣାର ଭାରି !୦। 


ମୁଁ ଯେ ଫୁଲ କଢ଼ି ଥାଏ ଲତା କୁଞ୍ଜ ରହି 
ତୁମେ ତ ମଧୂମଳୟ ତୁମ ପଥ ଚାହିଁ 


ତୁମେ ଥରେ ଛୁଇଁଦେଲେ ହରଷରେ ଝୁଲି ଝୁଲି 
ଫୁଟିବି ପାଖୁଡା ମେଲି ମେଲି ( ୧) 


ମୁଁ ଯେ ନଦୀଧାରା ଯାଏ ଆଗକୁ ଆଗକୁ 
ତୁମେ ତ ନୀଳସାଗର ପାଇବି ତୁମକୁ 
ଚଲାପଥେ ଯେତେ ବାଧା ସବୁ ଦୂର ହେବ ମୋର 
ଆଗକୁ ଆଗକୁ ଯିବି ଚାଲି । ( ୨ ) 

୧୧ 


ତୁମେ ନିଖୁଳ ବନ୍ଦନୀୟ 
ପ୍ରଭୁ ଶତ ପ୍ରଣିପାତ ନିଅ | 
ତୁମ ଚଲାପଥେ ହାତ ଧରି ମତେ 
ଆଗକୁ ଚଲାଇ ନିଅ ।୦ା 


କରୁଣା ତୁମର ହୋଇ ଶତଧାର 
ବହିଯାଏ ଦଶଦିଶ 
ମହିମା ତୂମର ଅନନ୍ତ ଅପାର 
କହି କେ କରିବ ଶେଷ | 
କେହି ନାହିଁ ଯା'ର ତୁମେ ତ ତାହାରେ ଢାଳିଦିଅ ବରାଭୟ ।( ୧) 


ଜଗତ ଜଞ୍ଜାଳ ହତାଶା ଅନ୍ଧାରେ 
ତୁମେ ତ ଆଲୋକ ରେଖା 
ଜୀବନେ ଜୀବନେ ବିରାଜିତ ତୁମେ 
ଅମଳିନ ଦୀପଶିଖା 
ତୁମ ଲୀଳା ପ୍ରଭୁ ଗାଇବାକୁ ମୋର ଭାଷା ମାନେ ପରାଜୟ ! ( ୨) 


ଚରାଚର ପ୍ରଭୁ ତୁମ ସରଜନା 
ଭିତରେ ବାହାରେ ତୁମେ 
ତୁମେ ତ ସାକାର ତୁମେ ନିରାକାର 
ବରଣୀୟ ଭବଭୂମେ 
.ଶରଣ ମାଗୁଛି ଚରଣକମଳେ ଗାଇ ତୁମ ଜୟ ଜୟ ।(୩) 

ଧୂଚିର ଏ ଧରା ସରଜ୍ଚନା ଯାର 
ତା' ଚରଣେ ମୋର କୋଟିଏ ଜୂହାର 
ଜିଏ ଅବା ତୁଳନା ତାହାର ।୦ । 


ଛନ୍ଦ ସେ ଦେଇଛି ଭରି ମଧୂମଳୟରେ 
ଗନ୍ଧ ସେ ଦେଇଛି ଭରି ଚାରୁ ଚନ୍ଦନରେ 
ଫୁଲରେ ଦେଇଛି ଭରି ସୁବାସ ମଧୁର । ( ୧) 


ସରିତରେ ଦେଇଛି ସେ ଗତି ନିରନ୍ତର 
ସାଗରେ ଦେଇଛି ରଖ୍‌ ବୀଚି ମାଳ ମାଳ 
ମେଘରେ ଦେଇଛି ଆଙ୍କି ଚପଳାର ଗାର (୨) 


ସୂରୁଜରେ ତେଜ ପୁଣି ଜହ୍ନରେ ଜୋଛନା 
ବନଲତା କୂଞ୍ଜେ କୁଞ୍ଜେ ସୁଷମା ରଚନା 
କଳାର ଠାଜୁର ସିଏ ନିଢେ କଳାକାର (୩) 

ତୁମେ ଅଛ ପୂରି ଦିଗ ଦିଗନ୍ତରେ 
ଗଗନେ ପବନେ ଭୂମେ 
ତୁମକୁ ପାଇଲେ ଆଉ କିଛି ନାହିଁ 
ପାଇବାକୁ ଏ ଜୀବନେ ।୦॥ 
ନବ ଚେତନାର ନାଆରେ ବସାଇ 
ସତେ ଯିବ ତୁମେ ସେଇ ନାଆ ବାହି 
ସୁବାସ କୁସୁମ ଫୃଟି ବାସୁଥ୍ବ ମୋହର ଦକ୍ଷିଣ ବାମେ ।( ୧) 


କରୁଣା ଶୀତଳ ମଧୁର ପରଶ 
ଭରିବ ପରାଣେ ଅଲିଭା ହରଷ । 
ତୂମ ଛବି ମୋର ଆଖ୍‌ରେ ନାଚିବ ଯେଣିକି ଚାହିଁଲେ ତେଣେ (୨ ) 


ଜୀବନରେ ଯିବ ପୀୟୂଷ ବରଷି 
ତୂମ ମୃଦୁ ହସ ମଧୁରିମା ରାଶି 
ମନ ଗହନରେ ମୋହନ ମୁରଲୀ ବାଜୁଥ୍ବ ନିଶି ଦିନେ । (୩) 

କେଉଁଠି ରହିଛ 
ମୁଁ ତ ଦେଖୁପାରୁ ନାହିଁ 

ଗାଏ ତୁମ ଗୀତି ଏ ବିଶ୍ଵ ଭାରତୀ 
ମୁଁ ତ ଶୁଣିପାରୁ ନାହିଁ ।୦। 


ରହିଛ କି ତୁମେ ନୀଳ ଆକାଶରେ 
ନୀହାରିକା ପୁଞ୍ଜ ପୁଞ୍ଜ 

ଅବାକି ରହିଛ ଧୂଳି ଧରଣୀର 
ଶ୍ୟାମବନ କୁଞ୍ଜେ କୁଞ୍ଜ 

କାହିଁ କେତେଦୂର କ୍ଷୀରସାଗରରେ ତୁମେ କି ଯାଇଛ ଶୋଇ? (୧) 


ଦୂର ପରବତ ଶିଖର ଦେଶରେ 
ତୁମେ କି ମଉନେ ବସି 
ନିଜ ଇଚ୍ଛାମତେ କରୁଅଛ ଅବା 
ଭଙ୍ଗାଗଢ଼ା ଦିବାନିଶି 


ତୁମେ ତ ଦେଖୁଛ ସଭିଙ୍କୁ ହେ ପ୍ରଭୁ ନିଜକୁ ଲୁଚାଇ ଦେଇ ( ୨) 


ଦେଖେ କି ନଦେଖେ ତୁମେ ନୀଳକଇଁ 
ସଂସାର ସରସୀ ଜଳେ 

ନନ୍ଦନ ମନ୍ଦାର ପରାଏ ସୁନ୍ଦର 
ଏ ଜଗତ ବନ କୋଳେ 


ତୁମେ ଦିଅ ଆଶା ଜଗାଅ ଭରସା ତୁମକୁ ଦେଖୁବା ପାଇଁ (୩) 

୧୫ 


କେଡେ ସୁନ୍ଦରରେ ଚକାଡୋଳା କଳାମୁଖ 
ଦେଖ୍ଲା ଲୋକର ଆଖ୍‌ ଲାଖ୍‌ ଯାଏ 
ଦୂର ହୁଏ ମନୁ ଦୁଃଖ !୦ 


ବେଶ କି ମଧୁର ହସ ଜି ମଧୁର 
ସିଏ ଏକାତାର ସରି 
ମନେ ହୁଏ ମୋର ଆସିଛି ମରତେ 
ସତେ ଜି ସରଗ ଶିରୀ 
ରନ୍ସିଂହାସନେ ବିଜେ ମହାବାହୁ ଦେଖ ଦେଖ ପ୍ରାଣମିତ ( ୧) 


ଜଗତଜୀବନ କରୁଣାନିଦାନ 

ସବୁ ପରା ତାଙ୍କ ଦାନ 
ସବୂ ତାଙ୍କ ଲୀଳା ସବୁ ତାଙ୍କ ଖେଳା 

ଭକତର ପ୍ରାଣଧନ 
ପତିତପାବନ ବାନା ଉଡେ ତାଙ୍କ ହରିବାକୁ ଦୁଃଖି ଦୁଃଖ ( ୨ ) 

ଚଉଦ ଭୁବନ ମନମୋହନ ସେ 

ଦୁଃଖରେ ସୁଖରେ ସାହା 
ଅଭାବରେ ମାତା ବିପଦରେ ବନ୍ଧୁ 

ଜୀବନେ ଆଲୋଜ ରାହା 
ଲଳିତ ମଞ୍ଜଳ କଳାକମଳ ସେ ଏ ସଂସାର ପାପ ପଙ୍କ । (୩) 

ଆସ ମାଆ ଦଶଭୁଜା ଆସ ଏ ମରତେ 
ପରିମଳ ଦଶଦିଶ ଏ ଶୁଭ ଶରତେ 
ଦିଅ ଶୁଭାଶିଷ ଢାଳି 
ଲ ସାଜି ବନଲତା କୁଞ୍ଜେ ଫୁଟେ ଫୁଲ ଭଳିଭଳି ।୦! 


ଜା 


ବହୁଛି ଶୀତଳ ଧୀର ସମୀରଣ 
କହୁଛି ମାଆ ଗୋ ତୁମ ଯଶମାନ 
ନଦୀରେ ବହୁଛି କାଚକେନ୍ଦୁ ଜଳ ତୁମ ନାମ ଗାନ କରି (୧) 


ନୀଳ ଆକାଶରେ ଧଳା ମେଘ ଭାସେ 
ଅଖ୍ଳଧାମର ହସ ରେଖା କିସେ ? 
ସବୂଜ କେଦାର, ଶ୍ୟାମଳ ବନାନୀ ନାଚନ୍ତି ହରଷେ ଝୁଲି ( ୨) 

୧୭ 


ତୁମେ ମୋ ପ୍ରାଶେଶ୍ଵର ମୁଁ ଦୀନହ୍ଦୀନ 
ମୋ ଦ୍ଵାରେ ପଡିବ କି ପାଦନଳିନ ? 
ଯେ ପାଦ ଶୋଭା ତିନି ଭୁବନେ ନାହିଁ 
ମୋ ଲୁହଧାରେ ଦେବି ତାକୁ ମୁଁ ଧୋଇ (୧) 


ମଣ୍ଡାଇ ଦେବି ପାଦ ସଜ ସୁମନେ 
ବସିବି ପାଦ ତଳେ ଆନନ୍ଦ ମନେ 
ମନର ଦୁଃଖ ସବୂ କହିବି ମୁହିଁ 

ହତାଶା ଅନ୍ଧାର ମୋ ଯିବ ଉତ୍ଭାଇ ( ୨ ) 


ଏ ଭବ ମରୁପଥେ ଏକା ପଥ୍କ 
ପାଦରେ ଫୁଟିଯାଏ କଣ୍ଟା ଅନେକ 
ଅନ୍ଧାରେ ପଥ ପୁଣି ଦିଶଇ ନାହିଁ 

ତୁମ କରୁଣା ଦେବ ଦିଗ ଦେଖାଇ (୩) 


ଜୀବନେ ସଞ୍ଜ ଯେବେ ନଇଁବ ଆସି 

ତୁମେ ହୋଇବ ପ୍ରଭୁ ପୂର୍ଣ୍ିମା ଶଶି 

ବିମଳ ସୁଧାଭରା ଚାରୁ କିରଣ 

ଢାଳିବ ସେତେବେଳେ, ରହିଲା ରାଣ । (୪) 

ଭିକାରୀ ସାଜି ମୁଁ ଆସିଅଛି ଆଜି 
ତୁମେ ରାଜ ରାଜେଶ୍ବରୀ 
କରୁଣାର ଭିକ ମୁଠାଏ ଦିଅ ମାଆ 
ପୂରି ଯାଉ ଭିକ୍ଷାଝୁଲି । ୦ । 
ପାରୁ ନାହିଁ ଚାଲି ପାଦଯାଏ ଫୁଲି 
ଖରାମାରେ ଚାଇଁ ଚାଇଁ 
ବହୁ ଦୂର ବାଟ ଯିବାକୁ ଅଛି ମାଆ 
ସାହସ ମୋ ପାଉନାହିଁ , 
ମାଆ ତୁମ ଦୟା ହେଉ ମୋର ସାହା ନେଉ ମୋତେ ହାତଧରି ( ୧) 


ଦେହରେ ଦିଅ ମା' ଅଶେଷ ଶକତି 
ମନରେ ସାହସ ଭରି 
ହୃଦୟେ ଭକତି ଅନ୍ତରେ ଆକୃତି 
ପରାଣେ ପୁଲକ ଶିରୀ 
ଜଗତ ଜନନୀ ଆଶିଷ ଦାୟିନୀ ମମତାର ଫୁଲଖ୍ରି । ( ୨) 


ନବଚେତନାର ଶୁଭ ଉଷାଲୋକ 
ହସି ଉଠୁ ଜୀବନରେ 

ସବୂ ଦୋଷ ମୋର କ୍ଷମା କର ମାଆ 
ଏତିକି ମିନତି କରେ । 


ଏ ଜୀବନ ହେଉ ତୁମ ପୂଜାପାଇଁ ନିବେଦିତ ଫୁଲକଢ଼ି (୩) 

ଧାର ଧାର ଲୁହେ ପାଦ ତୁମ ଧୋଇ 
ପାଦତଳେ ପ୍ରଭୁ ବସିଥ୍‌ବି ମୁହିଁ 
ସ୍ଵର୍ଗ ଆସିବ ନଇଁ 
ଧନ, ଜନ, ମାନ, ଯଶ ଗଉରବ କିଛି ମୋର ଲୋଡା ନାହିଁ । ଠା 


ଜନମେ ଜନମେ ତୁମେ ମୋର ପ୍ରଭୁ 
ରଙ୍କର ରତନ ବିପଦର ବନ୍ଧୁ 
ତୁମେ ତ ଆଶାର ମଳୟ ବିଳାସ, ମୋ ଜୀବନ ମରୁଭୂଇଁ ( ୧) 


ତୁମ ପ୍ରେମ ଆଗେ ସବୁ ରସହୀନ 
ତୁମେ ମହାବାହୁ ମହାମହୀୟାନ 
ତୁମ ମଧୂହାସେ ଜୀବନ ଆକାଶେ ଆସିବ ସୂରୁଯ ଉଇଁ ( ୨ ) 


ଜୀବନେ ଭରିବ କେତେ ନୂଆଭାବ 
ମନରେ ଭରିବ ପୁଣ୍ୟ ସଉରଭ 
ମୋ ଚେତନା ପ୍ରଭୁ ବିକଶିତ ହେବ ଛୋଟ ନାଳକଇଁ ହୋଇ (୩) 

ପ୍ରଭୁ ତୁମ ପାଦତଳେ ରହୁ ମୋର ମନ 
ଏ ଜୀବନ ତୁମ ପାଇଁ ସୁବାସ ଚନ୍ଦନ 
ତୁମେ ଜୀବନର ବନ୍ଧୁ କରୁଣା ସୁନୀଳ ସିନ୍ଧୁ 
ମୋ ପ୍ରାଣର ଅଧୀଶ୍ଵର ମୋ” ରଙ୍କ ରତନ ।୦! 


ଚରାଚରେ ତୁମ ଲୀଳା ତୁମେ ଭବନଦୀ ଭେଳା 
ଭରସାର ଧୁବତାରା ନିଖ୍ଳ ନିଦାନ । ( ୧) 


ବାହାରେ ଭିତରେ ତୁମେ ବିରାଜିତ ସର୍ବଭୂମେ 
ତୁମ ମହିମା ଘୋଷଇ ଚଉଦ ଭୁବନ । ( ୨) 


ତୁମେ ମୋ ଲାବଣ୍ୟ ନିଧ୍‌ ତୁମେ ବିଧ୍‌ ତୁମେ ସିଛି 
ଅନ୍ତର ଗହନବନେ ମୂରଲୀର ତାନ 
ତୁମେ ନିରାଶାରେ ଆଶା ତୁମେ ଭାବ ତୁମେ ଭାଷା 


ଜୀବନର ଆକାଶରେ ପୂର୍୍ଣିମାର ଜହ୍ମ । (୩) 

ପ୍ରଭୁ ତୁମେ ଜୀବନରେ ଶୁଭ ଅଭିଳାଷ 
ଆଶା ପାରିଜାତ ବନେ ମହମହ ବାସ ।୦ା 


ତୁମେ ଆଲୋକର ରେଖା ଅମାଅନ୍ଧକାରେ 
ମମତାର ମଧୁ ତୁମେ ମନ ଫୁଲେ ଫୁଲେ 
ତୁମ ଚଲାପଥ ଧାରେ ମୁଁ ଯେ ଦୂବ ଘାସ (୧) 


ମୁଁ ଯେ ଜଳଚଚିନ୍ଦୁ ତୁମେ ସୁନୀଳ ସାଗର 
ତୁମେ ପରବତ ଶିଖା ମୁଁ ଯେ ଧୂଳିଛାର 
ତୁମେ ମଧୁମଳୟ ମୁଁ ମୁକୁଳ ବିଳାସ ( ୨) 


ମୁହିଁ ଜୀବ ତୁମେ ପ୍ରଭୁ ପରମ ମହାନ 
ତୁମେ ଅନୁଭବ ପୁଣି ତୁମେ ଅନୁମାନ 
ମୁଁ ଏକ ଶିଶିର ବିନ୍ଦୁ ତୁମେ ଯେ ଆକାଶ (୩) 

ଶୂନ୍ଯ କଳସ 
ପ୍ରୀତିର ପୀୟୂଷ ଢାଳି 


କହିବି କିପରି 


ନିରିମମ ହେଲ ବୋଲି ।୦। 


ଆଖ୍‌ ଦେଖେ ମୋର ସୁଷମା ଅପାର 
ରହି ଅଛି ଚରାଚରେ 

କାନ ଶୁଣେ ମୋର ଲଳିତ ରାଗିଣୀ 
ବାଜୁଅଛି ନୀରବରେ 

ମୋ” ଜୀବନ ବନଖଝରଣା କୂଳରେ କେତେ ଫୁଲ ହସେ ଝୁଲି ( ୧) 


ହେ ମହାମହିମ ! ତୁମ ଆଦେଶରେ 
ସବୂ କିଛି ରୂପ ପାଏ 
ତୂମେ ଅଭିନୟ ତୁମେ ଅଭିନେତା 
ଆଉ କେହି କିଛି ନୁହେଁ 
ମିଛ ବଡିମାରେ ମଣିଷର ମନ ତୁଛାରେ ଉଠଇ ଫୁଲି । ( ୨) 

ତୁମେ ଭକତର ଗଳାହାର 
ଭକତ ତୁମର ଅତି ଆପଣାର 
ତୁମେ ବୀଣା ସିଏ ତାର | ଠା 


ଭକତ ଆଖ୍ରୁ ଝରି ଗଲେ ଲୁହ 

ଥରି ଉଠେ ପ୍ରଭୁ ତୁମରି ହୃଦୟ 
ଭକତର ଦୁଃଖ ଦୂର କରିବାକୁ 

ହୁଅ ତୁମେ ତତପର (୧) 


ଭକତର ଗାଳି 
ନିଅ ଆଦରରେ 
ଭକତବସ୍ଥଳ ନାମରେ ତୁମର 
ବାନା ଉଡ଼େ ନିରନ୍ତର । ( ୨) 


ମଧୁର ମଳୟ ତୁମେ ବସନ୍ତର 

ଫୁଲ କଢ଼ି ପରା ଭକତ ଅନ୍ତର 
ପୂର୍୍ଣିମାର ଜହ୍ମ ତୁମେ ଭଗବାନ, 

ଭକତ ଚିର ଚକୋର । (୩) 

ସବ ତମେ ସବୂତୁମ ଲୀଳାର ବିଳାସ 
ତୂମେ ଲୁହ, ତୁମେ ହସ, ଯଶ ଅପଯଶ ।୦ା 


ତୁମେ ତ କରତା ପୁଣି କରମମହାନ 
ସବୂତ କରଣି ତୁମ ମହାମହୀୟାନ 
ମରତେ ସରଗ ଶିରୀ ତୁମ ଅଭିଳାଷ ( ୧) 


ମନର ଗହନ ବନେ ତୁମେ ସବରଜିମା 
ଜୀବନର ଆକାଶରେ ରୁଚିର ନୀଳିମା 
ଆଶାର ପାହାନ୍ତି ତାରୀ ତୁମ ପରକାଶ ( ୨) 


ମରଣର ସ୍ଵର୍ଗଦ୍ଧାରେ ତୁମେ ଏକାସାଥ୍‌ 
ସଖା ତୁମେ ବନ୍ଧୁ ତୁମେ ଲଳିତ ମୂରତି 
ପ୍ରୀତିର ଅଳକନନ୍ଦା ମନ୍ଦାର ସୁବାସ (୩) 


କେହି ନାହିଁ ତୁମ ସାଥେ ହୋଇବ ସମାନ 
ଅଧ୍କ ହେବାକୁ ଅବା କେ ହେବ ଭାଜନ 
ତୂମେ ଏକା ତୁମ ପରି ଆହେ ଜଗଦୀଶ (୪) 

କାହୁଁ ଆସିଲି ମୁଁ ଯିବି ପୁଣି କାହିଁ 

ଗତିପଥ ମୋର ମତେ ଦିଶୁ ନାହିଁ 
ମୋହରେ ଯାଉଛି ହଜି 
ନିଜକୁ ପାଉନି ଖୋଜି : 


କରୁଣା କର ହେ କରୁଣାସାଗର ପଥଦିଅ ମୋର କହି ।୦। 


ମୋ ମନର ସିଂହାସନ ପଡ଼ିଛି ମୁକୂଳା 
ତୁମେ ହେବ ଅଭିଷିକ୍ତ ତହିଁ ଭାବଭୋଳା 


ନିଜକୁ ପାଇବା ହେବ ପ୍ରଭୁ ସହଜ ସରଳ ଅନୁକ୍ଷଣ ତୁମ ଯଶ ଗାଇ ।( ୧) 


ସଂସାରରେ ରହିହେବ ତୁମରି ସାଧନା 
ଜୀବନରେ ପଦେ ପଦେ ତୁମ ନିରାଜନା 
ଆନନ୍ଦଂନନ୍ଦନ-ବାସ ଚହଟିବ ଚଉପାଶ ସରଗରୁ ଅଳସେ ଓହ୍ଲାଇ ( ୨) 


ଜୀବନରେ ଭରିଯିବ କେତେ ନୂଆ ଅର୍ଥ 
ରୂପାନ୍ତର ପାଇଁ ତାହା ହେବ ପୁଣ୍ୟତୀର୍ଥ 
ଶୁଭ ଚେତନାର ରଶ୍ତି ଝଲସିବ ସ୍ଟିତହସି ଅନ୍ଧକାର ଯିବ ଦୂର ହୋଇ (୩) 

ଏତିଜି ମୋହର ତୁମ ପାଦେ ଅଳି 
ରଖ୍ବ କରୁଣାମୟ 
ମୋ ଜୀବନରଥେ ସାରଥ୍‌ ହୋଇବ 
ଗାଉଥ୍ବି ତୁମ ଜୟ | (୧) 


ମୋ ଦେହର ପ୍ରତି ରକ୍ତବିନ୍ଦୁ ପ୍ରଭୁ 
ନାଚିବେ ଆନନ୍ଦ ଭୋଳେ 
ପ୍ରୀତି ପୁଲକିତ ମରି ପରଶେ 
ଗୀତ ଗାଇ ମଧୁ ସୁରେ । ( ୨) 


ଚାହାଁଣି ତୁମର ଆହାକି ସୁନ୍ଦର . 
ଫୁଟୁଥ୍ବ ସଜଫୁଲ 
ସରଗ ମାଧୁରୀ ` ପଡ଼ୁଥ୍ବ ଝରି 
ସୁଧା ସେ ଅମୂଲ ମୂଲ । (୩) 
ତୁମ ଧୀର ଧୀର ମଧୁର ଭାଷାରେ 
ବାସନ୍ତୀ ପରଶ ଆସି 
ମନ ମୋହିନେବ ମାଦକତା ଭରି 
ବିଞ୍‌ ଛଣା ସୁଧା ରାଶି । (୪) 


ପ୍ରଭୁ ଅନ୍ତର୍ଯ୍ୟାମୀ ମୋ” ହୃଦୟ ସ୍ଵାମୀ 
ମୁଁ ଜୀବ ତୁମେ ଜୀବନ 
ତୁମ ଭରସାରେ ବିତିଯାଉ ଦିନ 
ଏତିକି ମୋ ନିବେଦନ । (୫) 

ସଜ ସକାଳର ତୁମେ ଶୁଭ ମଧୁରିମା 
ବାରୁଣୀ ଗଗନ ତଟେ ମଉଳା ସୁଷମା 
ତପନର ତେଜ ତୁମେ ଜହ୍ନର ଜୋଛନା 
ଅନନ୍ତ ଆକାଶ ଦେଶେ ଶୋଭନ ନୀଳିମା ।୦। 


ତୁମେ ଆଶା ପାରିଜାତ ମାନବ ମାନସେ 
ଭରସାର ବତିଘର ଝଡ଼ର ଆକାଶେ 
ମମତା ବନ୍ଧନେ ବନ୍ଧା ହୃଦୟର ସୀମା । ( ୧) 


ବିଜୟିନୀ ଶକ୍ତି ତୁମେ ଅସୁର ନାଶିନୀ 
ମୁକ୍ତକେଶା ରଣରଙ୍କା ଅଟ୍ଟାଟ୍ଗ ହାସିନୀ 
କରୁଣାମୟୀଗୋ ଦେବି ! ମୂର୍ରିମତୀ କ୍ଷମା ।( ୨ ) 


ସାରଦା ରୂପରେ ଉଭା ମହାସରସ୍ବତୀ 
ଜ୍ଞାନ ରାଜରାଜେଶ୍ଵରୀ ଶାନ୍ତ ମୂରତି 
ସବୁଠାରେ ବିରାଜିତା ଅରୂପା ଅସୀମା । (୩) 

ତୂମର ସୁନ୍ଦର ବେଶ 
ଦେଖିଭକ୍ତ ମନତୋଷ 


ନବଘନ ତନୁ କାନ୍ତି 
ଅଧରେ ମଧୁର ହସ । ଠା 


ଅନ୍ତରେ ପୂରିତ ତୁମ ପ୍ରୀତିର ପୀୟୂଷ ଧାରା 
କରୁଣା ବାରିଧ୍‌ ହରି ମୋହନ ମୂରଲୀ ଧରା 
ଚରାଚର ତୁମଯଶ ଗାଏ ନିଶିଦିବସ । ( ୧) 


ମଧୁର ଚାହାଁଣି ତୁମ ବାଙ୍କ ଠାଣିର ବିଳାସ 
ଦେଖ୍‌ ପୂରିଯାଏ ସୁଖେ ଭକ୍ତର ମନ କଳସ 
ଅଧ୍ମାନସ ଦେବତା ତୁମେ ହୃଷୀକେଶ ।!( ୨ ) 


ଆନନ୍ଦର ଅବତାର ପ୍ରଭୁ କୁଞ୍ଜବିହାରୀ 
ଭାବ ବିନୋଦିଆ କାହ୍ନା ଲୀଳାନିଧ୍‌ ଶ୍ରୀହରି 
ତୁମଛନ୍ଦା ତରଣରେ ରହୁ ମୋର ମାନସ । (୩) 

୨୯ nN 
ଧାର ଧାର ଅଶ୍ରୁ ଝରି ମୋ ନୟନୁ 
ଧୃଅନ୍ତା ତୁମ ଚରଣ 
ଦିଗେ ଦିଗେ ମତେ ଦିଶନ୍ତା ନିରତେ 
ତୁମ ରୂପ ଅନୂପମ | (୧) 
ମୋ ହୃଦ ଉଷର ମରୁରେ ବହନ୍ତା 
ନିର୍ମଳ ନିର୍ଝର ଧାରା 
ମୋ ହୃଦ ଗୋଧୁଳି- ଗଗନେ ଫୁଟନ୍ତା 
ଉଦୟ ସୁନ୍ଦର ତାରା ! ( ୨) 


ବାଜନ୍ତା ପରାଣ ଜୁଞ୍ଜରେ ମୋହର 
୨ମା ବିମୋହନ ବଂଶୀ 
ହଜିଯାନ୍ତା ମନୁ ଯେତେକ ଯାତନା 
ପ୍ରାତେ ଯେହ୍ନେ ତମରାଶି । (୩) 
ସେ ସୁରରୁ ଆସି ସଂଜୀବନୀ ସୁଧା 
ମରମ ପରଶି ଧ୍ରେ 
ବରଷି ଯାଆନ୍ତା ଆନନ୍ଦର ରେଣୁ 
ହସି ହସି ନିରନ୍ତରେ । (୪) 
୨ ମରି ମଧୁର ଚାରୁ ଚାହାଁଣିରେ 
ଶରତ ଶେଫାଳି ଫୁଲ 
ଚହଲା ଚାନ୍ଦିନୀ ଲଳିତ ପରଶେ 
ହସୁଥାନ୍ତା ଝଲମଲ । (୫) 
ତୁମର ସୁନ୍ଦର ଧୀର ଧୀର ଚାଲି 
ମୋହନ୍ତା ମୋର ନୟନ 
ପ୍ରଭାସ ପବିତ୍ର ତୀର୍ଥରେ ମୋ ନେତ୍ର 
କରନ୍ତା ଅବଗାହନ । (୬ ) 
ଚରଣ ନୃପୂର ରୁଣୁଝୁଣୁ ସୁରେ 
ଗାଆନ୍ତା ମହିମା ତବ 


ମୋ କର୍ଣ୍ଣ ପଥରେ ମଧୁ ବରଷନ୍ତା 
ଆଣିଭାବ ଅଭିନବ ! (୭ ) 

୩୦ 


ଆସେ ସମୀରଣ କାହିଁ କେତେ ଦୂରୁ 
ତୁମ ଯଶଗୀତି ଗାଇ 

ନାହିଁ ମୋର ଏଡ଼େ ମନ ମହାବାହୁ 
ସେ ଗୀତ ବୁଝିବା ପାଇଁ ।୦। 


ମୋର ଚଉପାଶେ ମୋହନ ବିଳାସେ 
ରାଜେ ତୁମ ରୂପରେଖା 
ଆଖ୍‌ ତ ଦେଇନ ତୁମେ ମହାବାହୁ 
କିପରି ପାଇବି ଦେଖା ? 
ସବୂ ସରସତା ମଉଳି ଯାଉଛି ସଂସାର ଜଞ୍ଜାଳେ ରହି । ( ୧) 


ତୁମ ଶ୍ରୀଅଙ୍ଗର ମହମହବାସ 
ଚଉପାଶେ ଅଛି ରହି 
ନାସା ତ ଦେଇନ ତୁମେ ମହାବାହୁ 
ସେ ବାସ ବାରିବା ପାଇଁ 
ବାଟ ଭୁଲି ଭୁଲି ମିଳେ ବୁଲି ବୁଲି ଥକି ମୁଁ ଗଲିଣି ସାଇଁ | ( ୨) 
କାନ ମୋ! ଶୁଶିଛି ସଂସାର ଗହଳି 
ତହିଁରେ ହୋଇଛି ବାଇ 
ଆଖ୍‌ ମୋ ଦେଖ୍ଛି ଖାଲି ମରୀଚିକା 
ଜଳବେଣୀ ଦେଖୁନାହିଁ 
ନାସା ମୋ ବାରିଛି ନରକର ଗନ୍ଧ, ସୁବାସ ପାଇନି କାହିଁ ।(୩) 

ଅନେକ ଆଖ୍ରେ ଏକଇ ଆଲୋକ 
ଅନେକ ଆଶାର ଏକଇ ଝଲକ 
ସାରା ମୂଲକର ତୁମେ ତ ମାଲିକ, ତୁମକୁ ପ୍ରଣାମ କରେ | ୦ 


ବହୁ ଜୀବନର ଏକଇ ପୁଲକ 
ବହୁ ନଉକାର ଏକଇ ନାବିକ 
ଅନେକ ରଥର, ଏକଇ ସାରଥ୍‌, ତୁମକୁ ପ୍ରଣାମ କରେ । (୧) 


ବହୁ ନାଟକର ଏକଇ ନାୟକ 
ଅନେକ ଗୀତର ଏକଇ ଗାୟକ 
ଅନେଜ ମାଳାର ଏକଇ ମାଣିକ, ତୁମକୁ ପ୍ରଣାମ କରେ । ( ୨) 


ଅନେକ ନଦୀର ଏକଇ ସାଗର 
ଏକ ଉପବନ ଅନେକ ଫୁଲର 
ଅନେକ ତାରର ଏକଇ ଯେ ବୀଣା, ତୁମକୁ ପ୍ରଣାମ କରେ । (୩) 

ସିଏ ବିରାଜିତ ` ଗଗନେ ପବନେ 
ଭୁବନେ ଭୁବନେ ପରା 
ସିଏ ମୋର ସବୁ ମୋ ପରାଣ ପ୍ରଭୁ 
ରୂପରେ ଭୁବନ ଭୁଲା ।୦! 


ଆଖ୍‌ ଦେଖେ ଯାହା ସବୂ ପରା ଆହା 
ତା' ହାତର କାରିଗରୀ 

ସିଏତ କରତା ସିଏ ବି କରମ 
ସିଏ ଏକା ତାହା ପରି 


ସିଏ ତ ଆଲୋକ ସେ ପୁଣି ପୁଲକ, 
ସେ ତ ସଂଜୀବନୀ ଧାରା । (୧) 


ତାଙ୍କ ପ୍ରୀତି ମଧୂ- ଗୁଞ୍ଜରଣ ଗୀତି 
ଚରାଚରେ ପଡ଼େ ଝରି 
ତାଙ୍କ ମୃଦୁହସ ରସ ମଧୁରିମା 
କରି ନିଏ ମନ ଚୋରି 
ତାଙ୍କରି ଆଦେଶେ ସବୂରୂପ ପାଏ, 
ହସେ ସସାଗରା ଧରା ( ୨) 

ମୁଁ କି ହେବିନାହିଁ ସମରଥ ପ୍ରଭୁ 
ତୁମ ଗୁଣ ଗାଇବାକୁ 
ନାହିଁ କିବା ମୋର କପାଳେ ଲିଖନ 
ତୁମ ପ୍ରେମ ପାଇବାକୁ ।୦। 


ଗଙ୍ଗାକୂଳେ ବସି ହେଲେ ଚିର ଶୋଷୀ 
ବଢ଼ିବ କି ତୁମ ଯଶ 
ତୂମ କରେ ଚକ୍ର ଥାଇ କିବା ହେବ 
ରାହୁ କଲେ ମତେ ଗ୍ରାସ 
ମୁଁ ଯେ ହୀନ-ଶକ୍ତି ନାହିଁ ମୋର ଦୃଷ୍ଟି ତୁମ ରୂପ ଚାହିଁବାଜୁ । ( ୧) - 


ତୁମେ ଦିନମଣି ଥାଉ ଆକାଶରେ 

ଘୋଟିବ କି ଅନ୍ଧକାର 

ନଫୁଟୁଣୁ ପ୍ରଭୁ ଫୁଟନ୍ତ କଳିକା 
ଝଡ଼ି କି ପଡ଼ିବ ତଳ 


ଆଶା ହେବ କିବା ଆକାଶ କୂସୁମ 
ଚାଲିବାକୁ ତୁମ ବାଟ 
ଅବାଟରେ ଯାଇ ପାଦେ କଣ୍ଟା ଫୁଟି 
ହେବି କିବା ଛଟ ପଟ 
କି ଅବା କୁହୁଡି ବାଟ ଛାଡ଼ିବନି ଶୁଭସୂର୍ଯ୍ୟ ଉଇଁବାକୁ । (୩) 

q୩୪ 
ତୁମ ରୂପ ବିଭା ନ ଦେଖ୍ଲେ ନାହିଁ 
ତୁମ ସୁରସୁଧା ନଶୁଣିଲେ ନାହିଁ 
ଏତିକି କର ହେ ସାଇଁ 
ତୁମେ ଅଛ ବୋଲି ପାଖେ ପାଖେ ମୋର 
ମୋ” ଚେତନା ଯାଉ କହି ।୦ା 


ନିରନ୍ତର ମୋର ତୁଣ୍ଡେ ରହିଥାଉ 
ମରି ପବିତ୍ର ନାମ 

ଅନ୍ତର ଭିତରୁ ଚଳାଇ ନିଅହେ 
ପରଶି ଅନନ୍ତ ପ୍ରେମ 

ହାତ ମୋର କରୁ ତୁମ ସେବାକାମ ସଂସାର ଭିତରେ ରହି ( ୧) 


ଏଇ ଜୀବନରେ ଚାଲିବାକୁ ଅଛି 

ଯେତେ ଯେତେ ମୋର ପଥ ) 

ପଥ ନୂହେଁ ସେ ତ ପରିକ୍ରମା ହେଉ 
ତୁମରି ପବିତ୍ର ତୀର୍ଥ 

ମୋ” ଶୟନ ହେଉ ତୁମ ଚରଣରେ ପ୍ରଣିପାତ ପ୍ରାଶସାଇଁ । ( ୨) 


କରୁଣା ତୁମର ରହିଥାଉ ସଦା 
ଜୀବନେ ମରଣେ ମୋର 
ତୁଟିଯାଉ ମୋର ଦୁଃଖ ଶୋକ ବାଧା 
ଅବସାଦ ହାହାକାର 
ତୁମ କଥା ଭାବି ମୋ ବେନି ନୟନ ଅଶ୍ରୁଧାର ଯାଉ ବହି । (୩) 

ମୁଁ ଯେ ବିନ୍ଦୁ ତୁମେ ସିନ୍ଧୁ 
ହେ ମଙ୍ଗଳମୟ 
ଚରଣ କମଳେ ପ୍ରଭୁ 


ମତେ ଠାବ ଦିଅ ।ଠ୦ା 


ଚରାଚର ଯାହା ସବୁ ତୁମ ସରଜନା 
ଆଜାଶେ ବତାସେ ହୁଏ ତୁମ ନିରାଜନା, 
ନିରାଶାର ଅନ୍ଧକାରେ ତୁମେ ସୂର୍ଯ୍ୟୋଦୟ ( ୧) 


ଜୀବନେ ମରଣେ ସାଥ୍‌ ଗୁରୁଗରୀୟାନ 
ହେ କରୁଣାମୟ ତୁମେ ମହାମହୀୟାନ 
ଭକତ ଭାବରେ ବନ୍ଧା ଚିର ପ୍ରେମମୟ | ( ୨ ) 


ଭାଷାରେ ନ ହେବ କହି ତୁମରି ମହିମା 
ତୁମେ ଏକା ତୁମପରି ନାହିଁ ତ ଉପମ୍ଭା 
ତୁମେ ରଙ୍ଗ, ରଙ୍ଗମଞ୍ଚ ପୁଣି ଅଭିନୟ । (୩) 

ତୁମେ ଅଖୁଳର ରାଜେଶ୍ଵର 
କରୁଣା ତୁମର ଝରିଝ୍ରି ଯାଏ 
ମରତରେ ନିରନ୍ତର ।୦ା 


ହତାଶାର ଘନ ଅନ୍ଧାରିତ ପଥେ 
ତୁମେ ତ ଆଲୋକ ରେଖା 
ଜୀବନ କୁଞ୍ଜରେ ଫଗୁଣ ଫୁଲର 
ତୁମେ ବାସ ମଧୁୂମଖା 
କଣ୍ଢଟଜିତ ପଥେ କୁସୁମ ବରଷି ହାତ ଧରି ନିଅ ମୋର । (୧) 


ନାହିଁ ମୋ ଭକତି ଆକୁଳ ଆକୃତି 
ତୁମ ସେବାପୂଜା ପାଇଁ 
ଅଧମ ସନ୍ତାନେ କରିବ କରୁଣା 
ଏତିକି ମାଗୁଣି ସାଇଁ 
ଆନନ୍ଦର ସୁଧା କଣାଏ ପରଶି ବିଷାଦ କର ମୋ ଦୂର ! ( ୨) 

ଗଗନେ ପବନେ 
ଧୂଳିର ଏ ଧରା 
ସବୁଠାରେ ତୁମେ ବିରାଜିତ ପ୍ରଭୁ ନିରନ୍ତର ନିଶିଦିନ ।୦। 


ଭୀବର ଠାକୂର କରୁଣା ସାଗର 
ଅଭାବରେ ନାହିଁ ଦେଖା ତ ତୁମର 
ପାରି ହେବାପାଇଁ ଭବଘାଟ ସାଇଁ ନାହିଁ ମୋ ଭକତି ଧନ | (୧) 


ଚରଣ ସେବକ କର ମୋତେ ପ୍ରଭୁ 
ପୂରିବ ବାସନା ସେତିଜିରେ ସବୁ 
ଚାଲି ହେବ ମୋର ତୁମରି ପବିତ୍ର ତୀର୍ଥଭୂମି ପ୍ରଦକ୍ଷିଣ ( ୨ ) 


ଶରଣ ରକ୍ଷଣ ଅଗତିର ଗତି 
ତୁମ ଚରଣରେ ରହୁ ମୋର ମତି 
ତୁମରି ମହିମା ଗାଇଗାଇ ହେଉ ଏ ଜୀବନ ଅବସାନ । (୩) 

ଭରସା! କରିଛି କେତେ 
ବରଷିବ ତୁମେ କରୁଣାର ବାରି 
ମୋ ଜୀବନ ମରୁ ପଥେ । ୦ା 


ଅଖ୍ଳ ବିଶ୍ଵର ରାଜ-ରାଜେଶ୍ବର 
ଆଦେଶେ ତୁମରି ଚଳେ ଏ ସଂସାର 
କପାଳ ଲିଖନ ହୋଇଯାଏ ଆନ ଦୁଃଖ ଘୁଞ୍ଯାଏ କେତେ ( ୧) । 


ଜୀବନେ ମରଣେ ତୁମେ ଏଜା ସାଥ୍‌ 
ଗାଇ ତୁମ ନାମ ଯାଉ ଦିନ ବିତି 
ବଣା ନାବିକର ତୁମେ ବତିଘର ଭବସିନ୍ଧୁ ସଇକତେ ! ( ୨) 


ଦୁଃଖ ବେଦନାର ବିଶଲ୍ୟକରଣୀ 
ଜଗତ ଜୀବନ ମୁକତି ସରଣୀ 
ତୁମ କରୁଣାରେ ପୀୟୂଷ ବରଷେ ତାପ ଜର୍ଜରିତ ଚିତ୍ତେ ।(୩) 

ଦୟାକର ଦୟାମୟ ହେ ମହାବାହୁ ! 
ଚାହୁଁ ଚାହୁଁ ଗ୍ରାସିଯାଏ ବିପଦର ରାହୁ 
ଦୁଃଖେ ମୁଁ ଯାଉଛି ଭାସି 
ଶୋଷରେ ଶେଷେ କି ପ୍ରାଣଯିବ ଚାଲି 
ମନ୍ଦାକିନୀ ତୀରେ ବସି ? ।୦ା 


ଆକାଶରେ ଥୁବ ପୂର୍ଣ୍ଣିମାର ଜହ୍ନ 


ଧରା କି ହୋଇବ ଅନ୍ଧାରେ ମଳିନ 
କରମ ଲିଖନ ବୋଲି 
କହିଲେ ପ୍ରଭୁହେ ତୂମ ମହିମାରେ ଲାଗିବ ନାହିଁ କି କାଳି ? ( ୧) 


ଜଳ ଭଉଁରୀରେ ଡୂବି ଡୁବି ଗରେ 
କି ଯଶ ଲଭିବ ପ୍ରଭୁ କହବାରେ 
ଜଗତ କହିବ କିସ 
ମହାବାହୁ ପଣ ହେବ ଅକାରଣ ପ୍ରଭୁ ପଣ ହେବ ନାଶ । ( ୨) 


Digitized by PPRACHIN, SOA 


ଦୟାକର ଦୟାମୟି ! ଏ ଅଧମ ସନ୍ତାନେ 
ଦୋଷା ଦୋଷ କର କ୍ଷମା ଶରଣ ତୋ ଚରଣେ 
ବାରେ କର ମାଂ କରୁଣା କର୍ମଫଳ ହେଉ ଉଣୀ 
ଶୂନ୍ୟ ଥାଳ ପୂର୍ଣ୍ଣ ହେଉ ସତ୍ଯ, ଶାନ୍ତି ରତନେ । (୧) 


ମମତାମୟୀ ଜନନୀ ମାଆ ଅଭୟ ଦାୟିନୀ 
ଚଲାପଥେ ହୁଅସାହା କଣ୍ଟକିତ କାନନେ ।( ୨ ) 


ଆଶିଷ ଧାରା ବରଷି ସରଗସୁଧା ପରଷି 
ଶୀତଳ କର ମୋ' ଚିତ ଭବ-ଦୃଃଖ ଦହନେ (୩) 


ଏତିଜି ମୋର ମାଗୁଣି ମାଗୁଅଛି ଯୋଡି ପାଣି 
ଚିତ୍ତ ମୋର ରହୁ ସଦା ତୋ କମଳ ଚରଣେ ।(୪) 


ମୋ” ଶୟନ ହେଉ ମାତ ତୋ” ଚରଣେ ପ୍ରଣିପାତ 
ତୋ” ମହିମା ବାଚୂଥାଉ ନିତି ମୋର ଶ୍ରବଣେ । (୫) 

ମତେ ଚାହିଁବ ଜି ପ୍ରଭୁ ଥରେ 
ଆଡ଼ ନୟନରେ ଚାହିଁ ଦେଲେ ବାରେ 
ଦୁଃଖ ପଳାଇବ ଦୂରେ ! ୦ 


ନାହିଁ ମୋର ଭର୍ତି ନାହିଁ ମୋର ଶକ୍ତି 
ତୁମ ନିରାଜନା ପାଇଁ 
ତଥାପି ରଖୁଛି ବଡଆଶୀା ମୁହିଁ 
ନିରାଶ କରିବ ନାହିଁ 


ଚରଣ କମଳେ ଶରଣ ଦିଅ ହେ କରୁଣାସାଗର ବାରେ । (୧) 


ଜୟ ପରାଜୟ ଯାହା ମୋ ଜୀବନେ 
ସବୁ ତୁମ କଳପନା 
ଚଳାପଥେ ତୂମେ ଭରସା ମୋହର 
ନାହିଁ କେହି ତୁମ ବିନା 
ଅପରାଧ ସବୁ କ୍ଷମା କର ପ୍ରଭୁ ପାଦ ଧରି ଅଳି କରେ (୨) 

କୃଷ୍ଣ ପ୍ରେମ ଭାରି ମିଠା ନାହିଁ ଯେ ତୁଳନା ତାର 
ତପୀ, ତାପୀ ତରିଗଲେ କରି ତାକୁ ଗଳାହାର ।୦! 


Ns 


ଶୀତଳ ଚନ୍ଦନ ସିଏ ଭବତାପ ପାଇଁକି 


ପୀୟୂଷର ଧାରା ସିଏ ମନ ମରୂଭୂଇଁକି 
ସିଏ ଜହ୍ନର ଜୋଛନା, ଜୀବନ ଶେଫାଳି ଫୃଲ | (୧) 


ପ୍ରୀତିର ପରମଧାମ ସିଏ ଗଗନର ଚାନ୍ଦ 
ମୋହନ ବେଣୁରେ ପରା ସିଏ ସୁଲଳିତ ଛନ୍ଦ 
ସିଏ ତ ମଧୁ ସପନ ତନ୍ଦ୍ରା ଅଳସ ଆଖୁର ! ( ୨ ) 


ସିଏ ପରା ମେଘମାଳା ଚାତକର ଆଖରେ 
ଅନ୍ଧର ଲଉଡି ସିଏ ଚଲାପଥେ ସାକ୍ଷୀରେ 
ସବୁ ମିଛ ସିଏ ସତ ମୋହମାୟା ସଂସାର ! (୩) 

ନିରାଶାରେ ପ୍ରଭୁ ତୁମେ ଆଶାର ଆଲୋକ 
ଜୀବରେ ଜୀବନ ତୁମେ ମନରେ ମମତା ତୁମେ 
ପରାଶଣେ ପରାଣେ ତୁମେ ମନଲାଖ୍‌ ପୁଲକ ।୦୮। 


ଅଭାବରେ ମାତା ତୁମେ ବିପଦରେ ବନ୍ଧୁ 
ମୁଁ ଯେ ଏକ ଜଳ ବିନ୍ଦୁ ତୁମେ ନୀଳ ସିନ୍ଧୁ 


ତୁମେ ଧୁବତାରା ପ୍ରଭୁ ମୁଁ ବଣା ନାବିକ । ( ୧) 


ତୁମକୁ ଦେବାକୁ ମୋର ଅଛି କିବା ପ୍ରଭୁ 
ଧନ, ମାନ, ଯଶ ଯେତେ ତୁମ ଦାନ ସବୁ 
ରାଜା ତୂମେ ପାଳୁଅଛ ଏ ସାରା ମୁଲକ । ( ୨) 


ଚରାଚର ଗାଏ ହସି ତୂମ ଜୟ ଜୟ 
ତୁମେ ଅଭିନେତା ପୁଣି ତୁମେ ଅଭିନୟ 
ତୁମେ ମୋ ପରାଣ ପ୍ରଭୁ ମୁଁ ତୁମ ସେବକ । (୩) 

ଯାହା ଅଛି ମୋର ବୋଲି 
ସବୁ ତୁମ ଦାନ ହେ ମହାମହିମ ! 
ତୁମେ ତାର ଅଧ୍କାରୀ । ୦! 


କର ତୁମେ ପ୍ରଭୁ ଯାହା ତୂମ ଇଚ୍ଛା 
ଏ ନର ପରାଣେ ପୂରୁ ତବ ବାଞ୍ଚା 
ମୋ ଜୀବନ ହେଉ ସୁବାସ -ସୁରଭ -ସୂମନ-ଶୋଭନ ଶିରୀ । ( ୧) 


ତୁଣ୍ଡେ ମୋର ଥାଉ ସଦା ତୁମ ନାମ 
ହାତେ ମୋର ରହୁ ସଦା ତୂମ କାମ 
ମୋ” ଅନ୍ତରେ ତଳେ ତୁମପାଇଁ ନାଚୁ ପ୍ରୀତି ସୁନୀଳ ଲହରୀ । ( ୨ ) 


ଭାବି ତୁମ କଥା ଗାଇ ତୁମ ଜୟ 
ଆନନ୍ଦରେ ଭରୁ ଏ ମୋର ହୃଦୟ 
ଚଲାପଥେ ମୋର ଆସୁ ନୂଆ ଉଷା ଅନ୍ଧକାର ଯାଉ ଚାଲି । (୩) 

ମୋ” ଜୀବନ ହେଉ ପ୍ରଭୁ ତୁମ ପାଦେ ପୂଜା ଫୁଲ 
ସେତିକିରେ ମିଳିଯାଉ ଜୀବନର ସବୁ ମୂଲ ।୦! 


ମୋର ବୋଲି ଯାହା ଅଛି ରଖ୍ବିନି କିଛି ବାଛି 
ଭେଟି ଦେବି ପାଦତଳେ ହଉ ଭଲ ଅବା ଭେଲ । (୧) 


< 


ମେ କ୍ର ତୁମେ କର୍ମ ତୁମେ ଧାମ ତୁମେ ଧନ 
ସବୁ ତୁମ ଲୀଳା ପ୍ରଭୁ କରୁଣାର ଅବତାର । ( ୨) 

ତୁମ ଇଛା ପାଏ ରୂପ ତୁମେ ତ ଜଗତ ଭୂପ 
ତୁମ ମହିମା ସଂଗୀତ ଗାଏ ବିଶ୍ଵ ଚରାଚର । (୩) 


ତୁମେ ନିରାଶାରେ ଆଶା ମୂକ ମୁଖେ ବହୁଭାଷା 
ବିଶ୍ଵ ଜୀବନ ବୀଣାର ଅନୁପମ ମଧୁ ସୁର ! (୪) 


କରୁଣା ଧାରା ବରଷି ପୂରାଅ ଚିତ କଳସୀ 
ତୁଣ୍ତେ ମୋର ଥାଉ ସଦା ପବିତ୍ର ନାମ ତୁମର (୫) 

ଗାଏ ତୁମ ଜୟ ଜୟ 

ଅଗତିର ଗତି ହେ ପରମ ପ୍ରଭୁ 
ଚରଣେ ଶରଣ ଦିଅ ।୦। 

ଦେବତାରେ ଇନ୍ଦ୍ର ନକ୍ଷତ୍ରରେ ଚନ୍ଦ୍ର 
ବେଦରେ ଯେ ସାମବେଦ 

ବୃକ୍ଷରେ ଅଶ୍ବତ୍ଥ ଗଜେ ଏରାବତ 
ନର ଲୋକେ ନରାଧ୍ପ 

ସରସୀ ଜୁଳରେ ତୁମେ ତ ସାଗର ପାଣ୍ଡବରେ ଧନଞ୍ଜୟ | ( ୧) 


ସ୍ତୋତରେ ଜାହୁବୀ ବୀରେ ଦାଶରଥ୍‌ 
ରତୁରେ ମଧୁ ବସନ୍ତ 
ନାଗରେ ଅନନ୍ତ ସର୍ପରେ ବାସୁକୀ 
ଗନ୍ଧର୍ବରେ ଚିତ୍ରରଥ 
ମୁନିରେ କପିଳ ପିତ୍ଟରେ ଅର୍ଯ୍ୟମା ପରବତେ ହିମାଳୟ । ( ୨) 


ହତାଶାରେ ଆଶା ତୁମେ ହିଁ ଭରସା 
ତୁମେ ତ ଜଗତ ପତି 

ଫୁଲରେ ସୁବାସ ସଲିଳରେ ରସ 
ଜୀବନେ ଜୀବନେ ପ୍ରୀତି 

ଜୀବନେ ମରଣେ ସାହା ହୁଅ ପ୍ରଭୁ ଦିଅ ମତେ ବରାଭୟ ।(୩) 

ଚାଲିଚାଲି ବହୁପଥ ହିଁ ତ ହୋଇନି କ୍ଲାନ୍ତ 
ତଥାପି ପାଇବି ଅଛି ଆଶା 
ଚାନ୍ଦିନୀ ଭିଜା ମଳୟ ଏ ରଜନୀ ମଧୁମୟ 
କହେ କେତେ କଥା, ନାହିଁ ଭାଷା ୦! 


ନଦ, ନଦୀ, ମରୁବାଲି, କାନନ, କେଦାର ବୁଲି 
ଦେଖ୍‌ କେତେ ଭୀମକାନ୍ତ ଶିରୀ 
ତୁମର ସେ ଛବି ଦେଖ୍‌ ଆଖ୍‌ ମୋର ଯାଏ ଲାଖି 
ନୟନୁ ଲୋତକ ଯାଏ ଝରି । 
ଶୁଭେ ମୁରଲୀର ସୁର ମୋ ମନ ହୁଏ ଅଧୀର 
ଆବାହନ କରେ ନୂଆ ଉଷା ( ୧) 


ଏଣିକି ଚାହିଁଲେ ତେଣେ ଦିଶେ କୋଣେ ଅନୁକୋଣେ 


ତୁମ ହସ ମନ ନିଏ କିଣି 
ସବୂଠାରେ ତୁମଲୀଳା ଅପରୂପ ତୁମ ଖେଳା 
ତୁମେ ରଙ୍ଗ, ରଙ୍ଗମଞ୍ଚ ପୁଣି 
ତୁମେ ହସ ତୁମେ ଲୁହ ତୁମେ ମମତାର ସୁଅ 
ଅନ୍ଧକାରେ ତୁମେ ନୂଆ ଦିଶା ( ୨) 


ତୁମ ଦୟା ଅନୁପମ ସରଳ ସୁଧା ସୁଷମ 
ତୁଳନା ତାହାର ନାହିଁ ନାହିଁ 
ବିପଦରେ ପ୍ରାଣ ସଖା ସ୍ଵଇଛାରେ ଦିଅ ଦେଖା 
ତୁମ ବିନା ନାହିଁ କେହି ନାହିଁ । 
ମରି ଆଦେଶ ହେଲେ ପଙ୍ଗୁ ଲଘ୍ଘେ ଗିରିବରେ 
ମୂକ ମୁଖେ ଫୁଟେ କେତେ ଭାଷା (୩) 

ତୁମ ଚରଣେ ଶରଣ ନେଲି ଆଜି ମାଆ 
ଯାହା କିଛି ତୁମ ଇଚ୍ଛା ତୁମେ କର ତାହା |୦! 


କାହିଁ ଯିବି ମୁହିଁ ବଦରିକା ଧାମ 
ତୁମ ପାଦତଳେ ମୋ” ଜୀବନ ଧନ୍ଯ 
ସଂପଦ ବିପଦ ଯାହା ଆସୁ ସଦା ଜପୁଥ୍ବି ତୁମ ନାଆଁ ( ୧) 


ତୁମ ପାଦ ମୋର ଆଶାର ମିନାର 
ଅନ୍ଧାର ଭିତରେ ଆଲୋକର ଧାର 
` ଅଧମ ସନ୍ତାନ ଜଣେ ମୁଁ ତୁମର କରବାରେ ମତେ ଦୟା ( ୨). 


ତୁମେ ଦୟାମୟୀ ଜଗତ ଜନନୀ 
ଦୁଃଖ ଦୂର କର ଦୁଃଖ ବିନାଶିନ୍ୟ 
ନବଚେତନାର ପରଶରେ ଆସୁ ଜୀବନରେ ନୂଆ ରାହା (୩) 

ଭଗବାନ ତୁମେ ସୁନୀଳ ସାଗର 
ମୁଁ ଯେ ଏକ ଜଳଚ୍ଧିନ୍ଦୁ 
ନାହିଁ ମୋ ଶଜତି କରିବି କଳନା 
କେଡ଼େ ଗଭୀର ସେ ସିନ୍ଧୁ ।୦। 


ବୃଥା ବୁଲିବ୍ୂଲି ମରୁବାଲି ଚାଲି 
ପାଦ ମୋ ଗଲାଣି ଥଜି 
ଫୁଟି ଅଛି ଜଣ୍ଟା ପାଦରେ ଅନେକ 


ଦିଗ ପାରୁନାହିଁ ଦେଖ୍‌ 
ଏତେବେଳେ ମତେ ସାହାହୁଅ ପ୍ରଭୁ ବିପଦରେ ହୁଅ ବନ୍ଧୁ । ( ୧) 


~~ 


ଜୀବନରେ ମିଳୁ ତୁମରି ଆଶିଷ 
ଆଗକୁ ଚାଲିବା ପାଇଁ 
ପାଖୁଡ଼ା ପାଖୁଡ଼ା ମେଲି ଫୁଟି ଯାଉ 
ଚେତନାର ନୀଳକଇଁ 
ଝରି ଆସୁ ସୁଧା-ଆନନ୍ଦନଝରଣା ଭରି ମନେ ପ୍ରୀତିମଧୂ (୨) 

ଇନ୍ଦୁରେଖା ତୁମେ ନୀଳ ଗଗନରେ 
ବିଜନ ପଥ୍କ ମୁହିଁ 
ତୁମ ଝିଲିମିଲି ଜୋଛନାରେ ଭିଜା 
ମୋ” ଜଢ଼ୀବନ ବନଭୂଇଁ ।୦ 


Co 


ଧୀର ପବନରେ ଲତାବିତାନରୁ 
ଫୁଲ ବାସ ଆସେ ଭାସି 
ଗାଏ ତୁମ ଗୀତି ଏ ବିଶ୍ଵଭାରତୀ 
ମଧୂ ଛନ୍ଦେ ମୃଦୁ ହସି 
ତୁମେ ତ ପୁଲକ ତୁମେ ତ ଶାନ୍ତି ତୁମ ପରି କେହି ନାହିଁ (୧) , 


ତୁମେ ମଧୂକାଳ କୋଇଲିର ଗାନ 
ଶ୍ରାବଣ ବରଷା ଧାରା 
ତୁମେ ସକାଳର ଅରୁଣ କିରଣ 
ଗୋଧୂଳି ଗଗନ ତାରା 
ଅଗତିର ଗତି ହେ କରୁଣାପତି ଦୟାକର ଦୟାବହି ( ୨) 


Digitized by PPRACHIN, SOA 


୫୧ 


ଅଭାଜନ ମୁଁ କି ସେବକ ହେବାକୁ 


ତୁମର ଚରଣ ତଳେ 
ଯେଉଁ ଚରଣରୁ ମନ୍ଦାକିନୀ ଝରେ 


ଏ ଧୃଳି ଧରଣୀ ତଳେ ।୦! 


କରୁଣାର ସେଇ ମନ୍ଦାକିନୀ ଜଳ 
ପାନ କରିବାର ପାଇଁ 
କେତେ ଜପୀ, ତପୀ, ରୋଗୀ, ବଇରାଗୀ 
ଆତୁରେ ଅଛନ୍ତି ଚାହିଁ 
ମିଳିବ ନାହିଁ କି ସେଇ ଜଳ ମତେ ଏଇ ଜୀବନରେ ଥରେ ( ୧) 


ନୃଛି ମୁଁ ନୁହେଁ ତୁମରି ଭକତ 
ଅବା ସାଧୁ ସନ୍ଷଜନ 
ଅଧମ ଅକ୍ଷମ ମୁଁ ତୂମ ସନ୍ତାନ 
ଦଳିତ ପତିତ ହୀନ 
ତୁମେ ଏକା ଆଶା ତୁମେ ମୋ” ଭରସା ବିପଦ ଆପଦ ବେଳେ ( ୨) 


ତୁମରି ଆଶ୍ରୟ ମୋର ପରିଚୟ 
ଜୀବନର ଚଲାପଥେ 
ହୁଅ ପ୍ରାଣସଖା ସାରଥ୍‌ ମୋହର 
ଜୀବନ ଜଞ୍ଜାଳ ରଥେ 
ଅନାଥର ନାଥ ଅନାଥରେ ଅନା ଯଶ ରହୁ ମହୀତଳେ । (୩) 

୫୨ 


ମାଆ ଆସିଛନ୍ତି ଆଜି ଏ ମାଟିରେ 
ଧୀର ପାଦ ଥାପି କଇଁ ଫୁଲେ ଫୁଲେ 
ସଜ୍ଚ ଶେଫାଳିର ମଧୁବାସେ ଭିଜା ପବନ ଚାମର ଚାଳେ । ୦ 
ଦୂର ଆକାଶର ଶୋଭନ ନୀଳିମା 
ମାଆଙ୍କ ମହିମା ଗାଏ 
ସଞ୍ଜ ସକାଳରେ ବିହଗ ଗାନରେ 
ମାଆ ଯଶ ରୂପ ପାଏ 
ବନର ଝରଣା ଯାଏ ଝରି ଝରି ମନହରି ମୃଦୁ ସୁରେ (୧) 


ନଦୀଜଳ ଧାର ଦରପଣ ହୁଏ 
ମାଆଙ୍କର ସେବା ପାଇଁ 
କାଶତଣ୍ଡୀ ଫୁଲ ନିଜକୁ ହଜାଇ 
ଭକତିରେ ପଡ଼େ ନଇଁ 
ଜହ୍ନ ଜୋଛନାରେ ଶୀତଳ ଚନ୍ଦନ ମାଆଙ୍କ ପାଇଁକି ଝରେ ( ୨) 


ପ୍ରୀତି ପୁଲକରେ ଚଉଦିଗ ଭାସେ 
ଶୋଭାର ଉପମା ନାହିଁ 
ଲାବଣ୍ୟ ଲହରୀ ଲଳିତ ପରଶେ 
ହସେ ବନ ଗିରି ଭୂଇଁ 
ମାଆ ପାଦତଳେ ଏଇ ଅବସରେ ମୁଁ କୋଟି ଜୁହାର କରେ (୩) 

ଆକାଶ ତୂମର ବତାସ ତୁମର 
ତୁମର ଏ ଧରାଧାମ 
ଆଲୋକ ତୁମର ଅନ୍ଧାର ତୁମର 
ତୁମେ ଯେ ଅମୃତ ପ୍ରେମ ।୦ା 


ସରବେ ତୁମର ଅତି ଆପଣାର 
ଏ ସାରାସଂସାର ତୁମ ଖେଳଘର 
ସବୂରି ଜୀବନ ବୀଣା ତାରେ ତୁମେ ମମତା ମଧୂର ଗାନ । (୧) 


ସବୂ ସୁଷମା ତୁମ ସରଜନା 
ଗ ଦିଗନ୍ତରେ ତୁମ ନିରାଜନା 
ଲଳିତ ପରଶ ବିରାଚ୍ଚିତ ଅନୁକ୍ଷଣ ( ୨) 


ଏ 
ଦି 
ସ 


ତୂମ ମୃଦୁ ହ 


ତୁମେ ନିରାଶାରେ ଆଶାର ଝଲକ 
ଜୀବନେ ଜୀବନେ ନବୀନ ପୁଲକ 
ତୁମରି ଭାବନା ସବୁ ରୂପ ପାଏ ହୁଏ ନାହିଁ କିଛି ଆନ (୩) 

ତୁମେ ଶଇଶବ . ସପନର ହସ 
ଯଉବନ ଫୁଲହାର 
ବାର୍ଵକ୍ୟର ତୁମେ ପୂତ ବାରାଣସୀ 
ମରଣର ସ୍ଵର୍ଗଦ୍ଧାର । ୦ । 


ଘନହତାଶାର ଅନ୍ଧକାର ବୂକେ 
ତୁମେ ଆଶା ଇନ୍ଦୁରେଖା 

ଜୀବନ ରଥରେ ତୁମେ ତ ସାରଥ୍‌ 
ଗୁରୁଗରୀୟାନ ସଖା । 

ଚିତ୍ତ ଚାତକର ମେଘମାଳା ତୁମେ, ନାବିକର ବତିଘର ( ୧) 


ମନ ଗହନରେ ଆନନ୍ଦର ଧାରା 
ଅନୁରାଗ ଅନୁପମ 

ହୃଦୟ ବୀଥ୍‌ରେ ପ୍ରୀତି ପ୍ରବଣତା 
ଫୁଲକଢ଼ି ମନୋରମ 

ଅଖୁଳ ବିଶ୍ଵର ରାଜରାଜେଶ୍ଵର ନାହିଁ ତୁଳନା ତୁମର ( ୨ ) 

୫୫ 


ତୁମେ ମଉନେ ରହିଛ ବସି 
ଦେବ ଦେବ ହର ତୁମେ ମହେଶ୍ବର 
ଶିଖରେ ଶୋଭନ ଶଶି ।୦ 


ଯୋଗୀ ପରେ ଯୋଗୀ ମହାଯୋଗୀ ତୁମେ 
ବିଜନ ବିଳାସୀ ଶିବ 
ପ୍ରଭୁ ଉମ୍ମାପତି ଅଗତିର ଗତି 
ଆଶୁ ତୋଷ ମହାଦେବ 
ଗଙ୍ଗାଧର ତୁମେ ଜଟାରୁ ତୁମର ଗଙ୍ଗାଧାରା ପଡ଼େ ଖସି ( ୧) 


ବିଷ ପାନକଲ ନୀଳକଣ୍ଡ ହେଲ 
ବିପଦୂ ତାରିଲ ମହୀ 
ତ୍ରିଶୂଳ ଧାରଣ ଆହେ ପଞ୍ଚାନନ 
କଇଳାସ ପୁର ସାଇଁ 
ଅକର୍ମରେ କର୍ମ ତୁମେ ଦିଅ ପରା ନିବାରି ଦୂରିତ ରାଶି ( ୨) 


' ମହିମା ତୃମର ଅସୀମ ଅପାର 
କିଏ ବା ପାରିବ କହି 
ନାହିଁ ମୋର ଜ୍ଞାନ ମୁଁ ଭକତିହୀନ 
ତୁମ ପୂଜା ଜାଣି ନାହିଁ 
ତୁମ ଚରଣରେ ମନ ରହୁ ମୋର ଅବିରାମ ଦିବା. ନିଶି (୩) 

ପ୍ରଭୁ ହେ, ତୁମ ପାଦ ସୁନ୍ଦର 
ନନ୍ଦନକାନନ ଆସି କି ବିରାଜେ 
ମରତ ଭୁବନେ ମଧୁ ମନ୍ଦାର ।୦ । 


ତୁମ ପାଦ ଧୂନି ମିଳେ ଯେବେ ଥରେ 
କୋଟି ଜନ୍ନ୍‌ ପାପ ଯାଏ ଚାଲି ଦୂରେ 
ନୂଆ ଚେତନାର ଆଲୋକ ରେଖାରେ ଦୂର ହୁଏ ଅନ୍ଧକାର | ( ୧) 


ତୁମ ପାଦ ନାବ ଭବପାରାବାରେ 
ଚଲାପଥେ ସାଥ୍‌ ସୁଖରେ ଦୃଃଖରେ 
ତୁମ ନଖଶିରୀ ଦେଖୁ ଯାଏ ହାରି ଶଶି ପ୍ରଭା ପୂର୍ଣ୍ଣମାର । ( ୨ ) 


ଧୋଇ ଦେବା ପାଇଁ ସେ ପାଦ ଯୁଗଳ 
ସମରଥ କିବା ମୋର ଅଶ୍ରୁଜଳ 
ଅରେ ତୁମ ପାଦ ଆସି ଜି ପଡ଼ିବ ବାରି ଅଗଣାରେ ମୋର ? (୩) 

ମାଆ, ନିଅ ତୁମ ଚଲାପଥେ 
ପଡ଼ିଯିବି ମୋର ପାଦ ଥରଥର 
ଧରି ନିଅ ତୂମ ହାତେ ।୦ । 


ସେଇ ପଥ ଧାରେ ଧାରେ ଫୁଟୁଥ୍ବ 
ସାତରଙ୍ଗେ କେତେଫୁଲ 
ବହୁଥ୍ବ ଧୀର ମଳୟ ସମୀର 
ସୁବାସିତ ପରିମଳ 


ଗାଉଥ୍ବ ଧ୍ରେ କୋଇଲି ମଧୁରେ ତୁମ ଯଶ ଅବିରତେ । (୧) 


ଚେତନା ଜୁଆରେ ହସି ଉଠୁଥ୍‌ବ 
ଜୀବନ ବିଜନ ବେଳା 
। ମଧୁ ମମତାରେ ଭରି ଉଠୁଥ୍ବ 
ମନର କଳସୀ ପରା 
ତୁମରି ପରଶ ସୁଧା ବରଷିବ ଜୀବନର ମରୁପଥେ ¦ ( ୨) 

ତୁମେ ଦେଇ ଅଛ ବୋଲି 
ପାଇଛି ମୁଁ ସବୂ 
ତୂମ ପାଦେ ମନ ମୋର 
ରହୁ ନାହିଁ ପ୍ରଭୁ ।୦। 


ସବୂ ତୁମ ଲୀଳା ତୂମେ ଲୀଳାମୟ ହରି 
ବୃଥାରେ ମୁଁ କହେ ସବୂ ମୋର ମୋର ବୋଲି 
ମୋ” ହୃଦୟ ଅଧୀଶ୍ଵର ମୋର ପ୍ରାଣବନ୍ଧୁ ( ୧) 


ତୁମେ ଫୁଟାଇଛ ଫୁଲ ଲତାବିତାନରେ 
ଭରିଛ ମଧୁ ସୁବାସ ଚାରୁ ଚନ୍ଦନରେ 
ଏ ସଂସାର ବୀଚିମାଳା ତୁମେ ନୀଳ ସିନ୍ଧୁ ( ୨) 


ତୁମେ ଦେଇଛ ଆନନ୍ଦ ମାନବ ମାନସେ 
ହତାଶା ମରୁରେ ଆଶା ଫୁଲ ଫୁଟି ବାସେ 
ଏ ଜୀବନ କୂମୁଦିନୀ ତୁମେ ପୂର୍ଣ୍ଣରନ୍ଦୁ । (୩) 

ମାଆ ତୁମେ କର ଦୟା ଏ ଅଧମ ଜନେ 
ବାଟବଣା ବାଟୋଇ ମୁଁ କଣ୍ଟ„ଜିତ ବନେ । ୦ | 


ଜନପଦ ରାହା ଭୁଲି ବନ ବୀଥ୍‌ ଆଦରିଲି 
ପାଦରେ ଫୁଟିଲା କଣ୍ଟା ଘୋର ବ୍ୟଥା ହେଲା ମନେ । (୧) । 


ପଛକୁ ପାରୁନି ଫେରି ଆଗକୁ ପାରୁନି ଚାଲି 
ନଇଁ ନଇଁ ଆସେ ସଞ୍ଜ ଆଜି ଏ ବିଜନବନେ । ( ୨) 


ଏତେ ବେଳେ ହୁଅ ସାହା କରୁଣାମୟୀ ଗୋ ମାଆ 
ଆଉ କେହିନାହିଁ ଭବେ ମୋ ଦୁଃଖ ଶୁଣିବ କାନେ । (୩) 


ନ କଲେ ତୁମେ କରୁଣା ଦୁଃଖ ହେବ ନାହିଁ ଉଣା 
ଯଶ ବାନା ଉଡ଼ିବନି ନିରନ୍ତର ଧରା ଧାମେ । (୪) 

Do 
ତୁମେ ଶରତ ଜହ୍ନ ବିମଳ ବିଭା 
ତୁମେ ବସନ୍ତ ଫୁଲ ମଞ୍ଜଳ ଶୋଭା 
ପରାଣ କେସରରେ ପ୍ରୀତି ପିୟୂଷ 
ଭାଷାରେ କେ କହିବ ତୂମରି ଯଶ । ( ୧) 


ନୀଳ ସାଗରେ ତୂମେ ଲହରୀମାଳା 
ଶ୍ୟାମଳ କେଦାରରେ ସୁଷମା ଖେଳା 
ବରଷା ଭିଜା ମାଟି ମଧୁ ମହକ 

ମେଘ କୋଳରେ ତୁମେ ବିଦୂ ଝଲକ | ( ୨ ) 


ନରମ ସକାଳର ଶୁଭ ଆଲୋକ 
ଅଳି ଗୁଣୁଗୁଞ୍ଜନ ଫୁଲେ ଅନେକ 


ସରସୀ ଶୋଭାବନ ଚାରୁକମଳ 
ଗଗନ ତଟେ ସନ୍ଧ୍ୟା ତାରା ଉଜ୍ଜଳ । (୩) 


ମାନସ ହଂସେ ତୁମେ ଶୁଦ୍ଧ ସ୍ଵଭାବ 

ଅନ୍ତର ଅନୁକୋଣେ ଲଳିତ ଭାବ 

ସୁଖ ଦୂଃଖର ସାଥ୍‌ ପରାଣ ସଖା 

ଜୀବନ ପରପାରେ ଆଲୋକ ରେଖା । (୪) 


ତୁମେ ସୁନୀଳ ସିନ୍ଧୁ ମୁଁ ଜଳ ବିନ୍ଦୁ 

ମୁଁ ଯେ ଚାନ୍ଦିନୀ ତୁମେ ପୂର୍ଣ୍ଣିମା ଇନ୍ଦୁ 
ବନ୍ଦନା କରୁଅଛି ତୂମ ଚରଣ 

ଆଶିଷ ମାଗୁଅଛି ମୁଁ ଦୀନ ହୀନ | (୫) 

ହୃଦୟର ବ୍ୟଥା କହୁଛି ତୁମକୁ 
ତୁମେ ଯେଣୁ ପ୍ରିୟତମ 
ଜୀବନର ଚିନ୍ତା ଦେଉଛି ତୂମକୁ 
ଘେନାକର ଅନୁପମ | ୦ | 


ନିରାଶାରେ ଆଶା ଝଲସି ଉଠିବ 
ତୁମରି କରୁଣା ବଳେ 
ଦିଗହରା ମୋର ବୋଇତ ଲାଗିବ 


ଆଶାର ଦରିଆ କୂଳେ 
କେଉଁ ନାମ ଧରି ଭଜିବି ତୁମକୁ ତୁମେ ପରା ସର୍ବନାମ ( ୧) 


ତୁମରି ଆଶିଷ ଭରସା ଆଣିବ 
ଆଗେଇ ଚାଲିବା ପାଇଁ 
ଜୀବନର ମୂଲ ମିଳିବ ସେଦିନ 
ମୁଁ ଗଲେ ତୁମର ହୋଇ 
ଫାଟିଯିବ ମେଘ ଫୁଟିବ ଜୋଛନା ବରଷି ଅମୃତ ପ୍ରେମ ( ୨) 

ହତାଶା ଅନ୍ଧାରେ ତୁମେ ଆଶାରେଖା 
ତୁମେ ତ ସୁନୀଳ ସିନ୍ଧୁ 
କି ଭାଷାରେ ତୁମ ବନ୍ଦନା ଗାଇବି 
ମୁଁ ଯେ ଏକ ଜଳଚ୍ଧିନ୍ଦୁ ।୦ା 


ଶତଦଳ ହୋଇ ଫୁଟିପାରି ନାହିଁ 
ସଂସାର ସରସୀ ଜଳେ 
ଦୀପଟିଏ ହୋଇ ଜଳି ପାରିନାହିଁ 
ପ୍ରଭୁ ତୁମ ପାଦ ତଳେ 
ମରୁପଥ୍କ ମୁଁ ବିଷାଦେ ମଳିନ ଦିନ ଯାଏ କାନ୍ଦୁ କାନ୍ଦୁ ( ୧) 


ନିଜ ଦୋଷେ ମୁହିଁ ବାଟ ଭୁଲି ଯାଇ 
ଅବାଟରେ ଯାଏ ଚାଲି 
ଆଗକୁ ପାରୁନି ଚାଲି ମହାପ୍ରଭୁ 
ପଛକୁ ପାରୁନି ଫେରି 
ନାଗଫେଣି କଣ୍ଟା ପାଦରେ ଫୁଟିଛି ରକ୍ତଝ୍‌ରେ ବିନ୍ଦୁ ବିନ୍ଦୁ । ( ୨) 

ସାତରଙ୍ଗ ଫୁଲେ ସୁନ୍ଦର ଟାହିଁଆ 


ସିଂହଦୁଆରରେ ସେ ଶୋଭା ଦେଖ୍ଲେ 
ମନ ଉଠେ ଫୁଲିଫୁଲି ।୦! 
ବଡ଼ଦାଣ୍ଡେ ବିଜେ ଜଗତକରତା 
ରନ୍‌ ସିଂହାସନ ତେଜି 
ଭକତଜନକୁ ଆଦରି ନେବାକୁ 
ନିଜେ ବିଜେ ଆଜି . 
ଉଠୁଛି ହରିବୋଲ ହୁଳହୁଳୀ ( ୧) 


ଆଷାଢ଼ ଆକାଶେ ନୂଆ ମେଘମାଳ 
ତହିଁରେ ଦେବତା ବସି 

ସରଗଧାମରୁ ବରଷି ଦିଅନ୍ତି 
ସତେକି କୁସୁମ ରାଶି 

ଅପସରାମାନେ ହରଷେ ନାଚନ୍ତି ଗୀତ ଗାଇ ଢଳି ଢଳି (3) 


ଦିବ୍ୟକରୁଣାର ବିନ୍ଦୁ ବିନ୍ଦୁ ବାରି 
ବେଳେବେଳେ ପଢ଼େ ଝରି 
ଦେବରାଜ ନେତ୍ତୁ ଆନନ୍ଦର ଅଶ୍ରୁ 
ସତେକି ଯାଉଛି ଝରି 
ବ୍ରହ୍ଧା କରୁଛନ୍ତି ବେଦଗାନ ନିଜେ ସୁମଧୁର ସୁର ତୋଳି । (୩) 

ତୁମେ ଫୁଲ କେସରରେ ମଧୁ 
କେଉଁ ନାମ ଧରି 
ତୁମେ ମୋ” ପରାଣ ବନ୍ଧୁ ।୦। 


ନାଉରିଆ ହୋଇ ପାରି କରିଦିଅ 
ଏଇ ଘୋର ଭବସିନ୍ଧୁ 
ଜୀବନେ ମରଣେ ହାତ ଧରି ନିଅ 
ସାଜି ଆପଣାର ବନ୍ଧୁ 
ଗଗନେ ପବନେ କେଦାରେ କାନନେ 


ତୁମ ରୂପବିଭା ବିରାଜେ ମଉନେ 
ବରଷି ପୀୟୂଷ ବିନ୍ଦୁ ( ୧) 


ଭଲ ପାଅ ତୁମେ ସଭିଙ୍କୁ ସମାନ 
ସବୁ ସରଜନା ତୁମ 
ତୁମରି ମହିମା କି ବୂଝିବି ପ୍ରଭୁ 
ମୁଁ ଯେ ହୀନ ଅଜିଞ୍ଚନ 
ଯାହା ମୋର ଅଛି ସବୂ ତୁମ ଦାନ 
ତୁମେ ମହାଦାନୀ ଜଗତବନ୍ଦନ 
ଦୀନଦ୍ରଃଖୀଜନଚନ୍ଧୁ । ( ୨ ) 

D୫ 


ସତେ ଜି ଆସିବ ପ୍ରଭୁ 
ସେଇ ଶୁଭ ଲଗନ 
ଏଇ ମନ ହେବ ମୋର 
ତୁମ ପ୍ରେମେ ମଗନ ।୦ 


ମୋ” ଭାବନା ମୋ” ଆବେଗ 

ସବୂ ହେବ ତୁମର 
ତୁମେ ହେବ ଅଧ୍କାରୀ 

ଯାହା ଅଛି ମୋହର 
ଚେତନାର ମଧୁହାସେ ଭରିଯିବ ଜୀବନ (୧) 


ମୋ କରମ ହେବ ପ୍ରଭୁ 
ତୁମ ପାଇଁ ଆଳତି 
ଭାଷା ହେବ ପ୍ରଭୁ ମୋର 
ତୁମ ପାଦେ ଆରତି 
ଆସିବ ମୋ ମରମରେ ସରଗର ନନ୍ଦନ ( ୨ ) 


ଅହମିକା ଯିବ ମୋର 
ଅବିଳମ୍ବେ ମଳି 
ଯିବି ତୁମ ଚଲାପଥେ 
ନ ଯାଇ ମୁଁ ଝାଉଁଳି 
ତୁମ ପାଦ ଧୂଳି ହେବ ମୋର ବାସ ଚନ୍ଦନ (୩) 

ତୁମେ ଲୀଳାମୟ ଚକାଡ଼ୋଳା 
ତୁମେ ଭବ ଜଳଧ୍ର ଭେଳା 

ଯାହା ଦେଖେ ଆଖ୍‌ ସବୁତ ତୁମର 
ଚରାଚରେ ତୁମ ଲୀଳା ।୦ । 


ମହିମା ତୁମର ଶୁଣିବା ପାଇଁକି 


se ~~ 


କୀନ ମୋର ଥାଉ ନିଶିଦିନ ଟାକି 


ମୋ ଜୀବ ଜୀବନ ମୋର ପ୍ରାଣଧନ ମୋ ରଙ୍କରତନ ମାଳା (୧) ; 


କରମ ଲିଖନ ହୋଇଯାଏ ଆନ 
କରୁଣା ତୁମର ଥ୍ଲେ ଭଗବାନ 
ମରୁବୁକେ ଫୁଟେ ସୁବାସ କୁସୁମ ବରଷି ଅମୀୟ ଧାରା । ( ୨) 


ତୁମ ପାଦତଳେ ରହୁ ମୋର ମନ 
ପୂଜାଫୁଲ ହେଉ ଏ ମୋର ଜୀବନ 
ତୁମରି ଆଶିଷ ପାଇ ପ୍ରଭୁ ମୋର ତୁଟିଯାଉ ଭବହ୍ଜାଳା ।(୩) 

D୭ 


ତୁମେ ସଜ ସକାଳର ଶାନ୍ତି 


କୁସୁମିତ ଲତା . ସୁବାସେ ପଖଳା 
ମନଲାଖି ବନ ବୀଥ୍‌ ୦ ! 


ଆଷାଢ଼ କଦମ୍ବ କେସରରେ ତୁମେ 
ଆଶାର ମୋହନ ବଂଶୀ 
ଧାରା ଶ୍ରାବଣର ଝରଖଝ୍ର ତାନେ 
ତୁମ ଗୀତି ଆସେ ଭାସି 
ଶରତ ସଞ୍ଜର ଗଙ୍ଗଶିଉଳିରୁ ଝରେ ତୁମ ହସ ମୋତି । (୧) 


ଫଗୁଣ କୁଞ୍ଜର କିଶଳୟ ଧାରେ 
ଲେଖା ତୁମ ଯଶରାଶି 
ତୁମେ ମହାବାହୁ ଜଗତଜୀବନ 
ଚରାଚରେ ଅଛ ମିଶି 
ଭାଷା ନାହିଁ ମୋର ଗାଇବାକୁ ପ୍ରଭୁ ତୁମରି ମହିମା ଗୀତି ।( ୨) 


ମନର କଳୁଷ ଧୋଇ ନେବା ପାଇଁ 
ଏକା ସାହା ତୂମ ନାମ 

ଘନ ହତାଶାର ଉଆଁସ ଅନ୍ଧାରେ 
ତୁମେ ତ ଆଲୋକ ଧାମ 

ତୁମେ ତ କରତା, ତୁମେ ତ କରଣି ତୂମେ ତ ସକଳ କାୀର୍ରି । (୩) 

ତୁମ କରୁଣାର ଧାରା ଝରିଯାଏ 

ଏ ସାରା ଅଖୁଳ ଧାମେ 
ରାଜା ପରେ ରାଜା ମହାରାଜା ପ୍ରଭୁ 

ତୁମରି ତୁଳନା ତୁମେ ।୦। 


ତୁମ ହସ ଫୁଟେ ଫୁଲ ହୋଇ ନିତି 
ଚରାଚରେ ରାଜେ ତୁମ ରୂପ କାନ୍ତି 
ଶତ ମନ୍ଦାକିନୀ ଧାରା ଶୀତଳତା ବିରାଜିତ ତୁମ ନାମେ : (୧) 


ଦୟା ପାରାବାର ହେ କରୁଣାମୟ 
ବିଶ୍ଵଜନେ ସାହା ଭରସା ଆଶ୍ରୟ 
ପ୍ରୀତି ପୁଲଜିତ ଚେତନା ଆଲୋକ ମନ କୋଣେ ଅନୁକୋଣେ ( ୨) 


ମରୁ ବାଲୁକାରେ ବରଷାର ଧାରା 
ସୁବର୍ଣ୍ଣ ସୂତାରେ ମାଣିକର ମାଳା 
ପରାଚେତନାର ମଧୁର ମହକ ତୁମେ ଏ ମରତଭୂମେ (୩) 

ପ୍ରଭୁ ତୁମେ ଆଲୋକର ମୋହନ ବିଳାସ 
ପୁଲକ-ପଖଳା-ଚାରୁ ଚନ୍ଦନ ସୁବାସ 
ତୁମେ ଅଛ ଚରାଚରେ 


ତୁମ ଲୀଳା ଖୈଳା ଅସୀମ ଅନନ୍ତ 


ତୁମକୁ ପ୍ରଣାମ କରେ ।୦ | 


ଆକାଶର ତାରାଫୁଲେ ତୁମ ଯଶ ଲେଖା 
ଧରଣୀର ସୁଷମାରେ ତୁମ ରୂପ ରେଖା 
ଜଡ଼ରୁ ଜୀବନ ଜୀବନରେ ମନ 


ହେଲା ତୁମ ଆଶିଷରେ 
ତୁମକୁ ପ୍ରଣାମ କରେ ( ୧) 


ତୁମ ହସ ଝରିପଡ଼େ ଶିଶୁର ଅଧରେ 
ମମତାର ମୋତିଝ୍‌ରେ ମାଆର ମନରେ 
ଅନୁରାଗ ଦୀପ ଜଳେ ମନ ତଳେ 
ବନ୍ଧୁର ସେନେହ ବଳେ 

ତୁମକୁ ପ୍ରଣାମ କରେ ( ୨) 

ତୁମେ ନଶୁଣିଲେ ଆଉ କିଏ ପ୍ରଭୁ 
ଶୁଣିବ ମୋ” ମନ କଥା 
ତୁମେ ନବୁଝିଲେ ଆଉକିଏ ପ୍ରଭୁ 
ବୁଝିବ ମୋ” ମନ ବ୍ୟଥା ।୦! 


କରମ ଲିଖନ କରିବାକୁ ଆନ 


—~ 


କେହି ନାହିଁ ତୂମ ବିନା 
ସଂପଦରେସଖା ଅଭାବରେ ମାତା 
ବିପଦକୁ ବଜ୍ତୁସେହ୍ମା 


ତୁମରି କରୁଣା କଣିକେ ମିଳିଲେ ତୁଟିଯିବ ଭବ ବ୍ୟଥା (୧) 


କିଛି ଯିବ ନାହିଁ ସଙ୍ଗେ ସେପାରିକୁ 
ସବୂଥ୍ବ ଏଠି ପଡ଼ି 
ବଥା ଆଡ଼ମ୍ବର କେଜାଣି କାହିଁକି 
ବଥା ‘ମୋର ‘ମୋର! ରଡ଼ି 
ତୁମରି ଆଶିଷ ନ ମିଳିଲେ ପ୍ରଭୁ ଜୀବନ ଯେ ହେବ ବଥା ।( ୨) 

ପ୍ରଭୁମୋର ପ୍ରଭୁ ମୋର 
ମୋର ପ୍ରାଣ ବାନ୍ଧବ 
ତୁମ ପାଦେ ମନ ମୋର 


ବନ୍ଧାରଖ ମାଧବ ।୦ା 


କିଛି ନାହିଁ ନେବା ପାଇଁ 
ଯିବାବେଳେ ସାଥ୍୍‌ରେ 
ତୁମ ଜୃପା ହେବ ସାଥ୍‌ 
ଚଲାପଥ ବୀଥ୍‌ରେ 
ଃଖ ନର ପାରିପାଇଁ ସିଏ ସେତୁ ବାଛିବ ( ୧) 


ଘନ ଘୋର ଅନ୍ଧାରରେ 
ତୁମ ପ୍ରେମ ଆଲୋକ 
ନିରାଶାରେ ଭରିଦେବ 
କେତେ ଆଶା ମହକ 
ମରୁଭୂମି ବାଲୁକାରେ ଜଳ ବେଣୀ ନାଚିବ ( ୨) 


ଏ ଜୀବନ ହାହାକାରେ 
ପୂର୍ଣ୍ଣ ତୁମ ପରଶ 
ଅକିଞ୍ଚନେ ସିଞ୍ଦେବ 
ମମତାର ପୀୟୂଷ 
ପ୍ରାଣବନେ ଫୁଟିଯିବ ଚାରୁକେଳି କଦମ୍ବ (୩) 

ମନ ଯେବେ ପ୍ରେମ କରିବ, 
ପ୍ରେମ କର ସେଇ ରଙ୍ଗା ଅଧରେ 

ସେ ରସ ସାଗର , ସେ ନାଗର ବର 
ହସରୁ ଯାହାର ଅମୃତ ଝରେ ।୦ା 


ତାର ଅଙ୍ଗ ଶୋଭା ଲାବଣ୍ୟ ଦେଖ୍‌ ନେତ୍ର ହୋଇବ ଧନ୍ୟ 
' ଏକ ପାଦ ଗଲେ ଦଶପାଦ ଆସି 
ହାତ ଧରିନେବ ଅତି ଆଦରେ ( ୧) 


ତାର ନାମ ଜପିଲେ ବସି ଚୈତ୍ରରଥ ଆସିବ ଖସି 
ନୟନୁ ଝରିବ ଧାର ଧାର ଅଶ୍ରୁ | 
କଦମ୍ବ ରୋମାଞ୍ଚ ହେବ ତନୂରେ ( ୨ ) 


ଦେବା ପାଇଁ ପ୍ରେମର ମୂଲ ଆଉ କିଏ ତା ସମତୁଲ 
ସୁଖରେ ଦୁଃଖରେ ସିଏ ଏକା ସାହା 
ସେ ତ ଏକା ବଡ଼ ସାରା ସଂସାରେ (୩) ¦ 

ମାଆ ମୋର ବିଜେ ଆଜି ଧରି ମହାକାଳୀ ବେଶ 
ସନ୍ଥ ଜନକୂୁ ପାଳିବ ମହୀଭରା ନିବାରିବ 
ଦନୂଜ ଦର୍ପ ଦଳିବ କରିବ କନୁଷ ନାଶ ।୦। 


ଖଣ୍ଡା-ଖର୍ପର -ଧାରିଣୀ ନର-ମସ୍ତକ-ମାଳିନୀ 
ଲୋଳ କିହ୍ନା ମୁକ୍ତକେଶା ମୁଖେ ଟହ ଟହ ହସ (୧) 


ରଣ ରଙ୍ଗିନୀ ସେ ଶ୍ୟାମା ଦୀପ୍ତିମୟୀ ଦେବୀ ଭୀମା 
ଜ୍ୟୋତି ବିରାଜିତ ତା'ର ଏ ସାରା ଗଗନ ଦେଶ ( ୨ ) 


ରକ୍ତଚରଣା ଶିବାନୀ ଭବତାପ ବିନାଶିନୀ 
ଚରାଚର ଗାଏ ସୁଖେ ଦିବାନିଶି ତାର ଯଶ (୩) 

ପ୍ରଭୁ ଦିଅ ଶୁଭାଶିଷ ଢ଼ାଳି, 
ଦେହ, ପ୍ରାଣ, ମନ ବିକଶିତ ହେଉ 
ରୂପାନ୍ତର ପଥେ ଚାଲି ।୦। 


ଶରୀର ସାଧନା ହେଉ କରମ ମୋହର 
ପରାଣରେ ଭରିଯାଉ ଆନନ୍ଦ ମୁକୂଳ 
ତୁମ ନାମ ଜପି ଜପି ଦିନ ଯାଉ ସରି ( ୧) 


ଶୁଭୁ କାନେ ମୋର ତୁମ ସୁମଧୁର ସୁର 
ତୁମ ମହିମା ସୁମରି ଦିନ ଯାଉ ମୋର 
ଜୀବନରେ ଯାଉ କେତେ ନୂଆ ଅର୍ଥଭରି ( ୨ ) 


ମୋ ଆଦର ମୋ ଆବେଗ ରହୁ ତୁମ ପାଇଁ 
ଅହମିକା ଯେତେ ଅଛି ଯାଉ ଦୂର ହୋଇ 
ମୋର ମନ ମୂଲକରେ ହସୁ ଫୁଲଖ୍ରିଂ (୩) 

ପଥର ଦେଉଳେ ଦାରୁ ଦେବତା ସେ 
କହିଲେ ଶୁଣିବ ମନ ବେଦନା 

ତା” ପାଦେ ନିଜକୁ ଅରପି ଦେଲେ ତୁ 

ହରିନବ ସବୁ ଦୂଃଖ ଯାତନା ।୦ 


କରୁଣା ଭଣ୍ଡାର 
ସଭିଙ୍କ ପାଇଁକି ତାର 
କେହି ନୁହେଁ ବଡ଼ କେହିନୁହେଁ ସାନ 
ସଭିଏଁ ତା' ଆପଣାର 
ଭକତ ତାହାର ମଉଡ଼ମଣିରେ, 
ଭାବଗ୍ରାହୀ ବୋଲି ଉଡୁଛି ବାନା (୧) 


ସବୂ ତାର ଦାନ ସବୂ ତାର ଧନ 
ସିଏ ପରା ମହାଦାନୀ 
' ଦଉଛି ନଉଛି କରି କରାଉଛି 
ଚରାଚର ମଥାମଣି 
ଅନ୍ଧାର ଆକାଶେ ଧ୍ରବତାରାଟି ସେ 
ବାଜୁଛି ତା ଯଶ ଶୁଭ ବାଜଣା (୨) 

ମୋହନ ମୁରଲୀ ବାଜେ ମନ କୁଞ୍ଜ 
ଦିବାନିଶି ଅବିରାମ 
ଗଣିବା ଶକତି ଦିଅ ମହାପ୍ରଭୁ 
ସୁଧାଭରା ସେଇ ଗାନ ।୦। 


ଫୁଟୁ ମୋର ଦେହ କଦମ୍ବବନରେ 
କେତେ କେତେ ଫୁଲ କଢ଼ି 
ଆନନ୍ଦର ନୀଳ ଯମୁନା ଜଳରେ 


ତା' ପରାଗ ପଡୁଝଡ଼ି 
କୁସୁମିତ ହେଉ ମୋ ଜୀବନ ପଥ ସୁଲଳିତ ଅନୁପମ ( ୧) 


ଶାନ୍ତିର ପବନ ପରଶେ ଶୀତଳ 
ହେଉ ପ୍ରାଣର ସରସ 
ଭକତି ଭାବର ଭ୍ରମର ଗୁଞ୍ଜନ 
ବିଞ୍‌ ଦେଉ ସୁଧାରାଶି 
ଧନ୍ୟହେଉ ମୋ ମାନବ ଜନମ ଅଭିଳାଷ ହେଉ ପୂର୍ଣ୍ଣ ( ୨ ) 

ଆଁ ଛନ୍ଦେ ଗାଇବାରେ 


ମାଆ ଯଶ ଗୀତିକା 
ସୁଷମାରେ ଭରି ଯିବ 


ମନବନ ବୀଥ୍କା !୦ା 


ଅବସାଦ ଯିବ ଚାଲି 


ଆନନ୍ଦର ଚଲଇତାଳି 
ପରଶେ ଉଠିବ ହସି 
ପରାଣର ଲତିକା ( ୧) 


ଆନନ୍ଦମୟୀ କମଳା ବିଜ୍ଞାନମୟୀ ସାରଳା 
ସତ୍ୟମୟୀ ମାଆ ସିଏ 
ଶୁଭ ଶାନ୍ତି ଦାୟିକା ( ୨ ) 


ସରଗ ସରଧାରାଶି ନିଜେ ଅବତରି ଆସି 
ସରାଗରେ ଛୁଇଁଯିବ 
ମରତର ମୃରିକା (୩) 


ମାଆର ଅସୀମ ଦୟା କଳି କେ ପାରିବ ତାହା 
ସିଏ ସୁର ସିଏ ତାଳ 
ସିଏ ନିଜେ ଗୀତିକା (୪) 
କିବା ଦେବା ଉପହାର ସବୂ ସରଜନା ତା'ର 


ପାଦେ ତା'ର ଭେଟି ଦେବା 
ଆଖ୍-ନୀର-ୟୂଥ୍କା (୫) 

୭fF 


ତୁମେ ନିଖ୍ଳ ବନ୍ଦନୀୟା 
ତୁମେ ଚରାଚର ପୂଜନୀୟା 
କଳା କାରିଗରି 
ଏଇ ଆଖ୍‌ ଦେଖେ ଯାହା ।୦ା 


ଫୁଲ ପୀଖୁଡାରେ ରଙ୍ଗ ତୁମେ ତ 
କେସରରେ ତୁମେ ମଧୁ 
ଦୂର ଆକାଶର ନୀଳିମ ସୁଷମା- 
ଶୋଭନ ପୂର୍ଣ୍ଣିମା ଇନ୍ଦୁ 
ନିରାଶାରେ ଆଶା ତୁମେ ତ ଭରସା ଆଲୋକ ବରଣୀ ରାହା ( ୧) 


ଭଲ ପାଇବାର ତୁମେ ଏକା ମୂଲ 
ଆଉ ନାହିଁ କେହି ନାହିଁ 
ଆଶିଷ ତୁମର ପାଲଟେ ଶ୍ୟାମଳ 
ଉଷର ଧୂସର ଭୂଇଁ 
ମଧୁ ମମତାର ମନ୍ଦାକିନୀ ଧାରେ ତୁମେ ତ ଶୀତଳ ବାଆ ( ୨ ) 


ସବୂଚୁମ ଦାନ ସବୁରି ଜୀବନେ 
ତୁମେ ରାଜରାଜେଶ୍ବରୀ 
ଭାଷା ନାହିଁ ତୁମ ଯଶ ଗାଇବାକୁ 
ସ୍ନେହମୟୀ ମହେଶ୍ବରୀ 
କାନି ପଣତରେ ଘୋଡାଇ ଆଦରେ ରଖୁଛ ଆମକୁ ମାଆ (୩) 

ମାଆ ତୁମେ ଅରଚନା ଦେବ ମାନବର 
ମାଆ ତୁମ ସରଜନା ଏ ସାରାସଂସାର 

ଜଡ଼ରୁ ଜୀବନ ତୁମେ ଜୀବନରୁ ମନ ତୁମେ 
ମନରୁ ଯେ ଅତି ମନ ତୁମରି ବିଚାର | ୦! 


ତୁମକୁ ପ୍ରଣାମ ଜରେ ଏଇ ଚରାଚର 
ଦୁର୍ଗା ହୋଇ ନାଶ ତୁମେ ଦୁାନ୍ତ ଅସୁର 
ସାଧୂ ଜନ ପାଳନରେ ତୁମେ ଆଗଭର (୧) 


ତୁମେ ମହାଲକ୍ଷ୍ମୀ ମାଆ ରାଜରାଜେଶ୍ଵରୀ 
ଚରଣ ପରଶେ ତୁମ ଫୁଟେ ଫୁଲ କଢ଼ି 
ମହାସରସ୍ଵତୀ ତୁମେ ଆଲୋକ ମିନାର ( ୨) 


ମନରେ ତୁମକୁ କେହି ପାରେନାହିଁ ବୂଝି 
ତୁମ ମମତା ଅଶୁଝା ପାରିବ କେ ଶୁଝି 
ତୁମ ପାଦତଳେ ମୋର କୋଟିଏ ଜୁହାର (୩) 

କେହି ନ ଥୁଲେ ନାହିଁ 
ମନେ ମୋ ଦୁଃଖ ନାହିଁ 
ମୋ ପ୍ରଭୁ ଅଛନ୍ତି ମୋ ପାଖେ, 
ରଙ୍ଗ ଅଧରୁ ମଧୁ ଝରାଇ ପ୍ରାଣବନ୍ଧୁ 
ହସନ୍ତି ଚାହିଁ ମତେ ବାଙ୍କେ ।୦! 


ଚାଲି ତାଙ୍କ ସୁନ୍ଦର 

ପାଦ ନାଲି ମନ୍ଦାର 
ପ୍ରୀତି ଧାରା ଲଳିତ ଝରଇ ଅବିରତ 
ଆଶା ଜୋଛନା ରାଶି ଆସେ ନିରାଶା ଫାଙ୍କେ : (୧) 


ସିଏ ଅଛନ୍ତି ବୋଲି 
ପାରେ ମୁଁ ବାଟଚାଲି 
ସୁଖ ଦୃଃଖରେ ସାହା ସିଏ ତ ଚଉବାହା 
ସଜ ସରୋଜ ଶୋଭା ଏ ସାରା ବିଶ୍ଵ ପଙ୍କେ “ ( ୨) 


ମୁଁ ତାଙ୍କ ସେବାଦାସ 


ମାଗେ ତାଙ୍କ ଆଶିଷ 
ଜୀବନ ମରଣରେ ସଂପଦ ବିପଦରେ 


ତାଙ୍କ ଆଲୋକ ରେଖା ଥାଉ ମୋ ପାଖେ ପାଖେ (୩) 

ଡକ୍ଟର ଶରତ ଚନ୍ଦ୍ର ରଥଙ୍କର ଜନ୍ମ ସାକ୍ଷୀଗୋପାଳ ନିକଟସ୍ଥ 
ବୀରରାମଚନ୍ଦ୍ରପୁର ଶାସନରେ । ସେ କୃତିତ୍ଵ ସହ ବିଭିନ୍ନ ପରୀକ୍ଷାରେ 
ଉତ୍ତୀର୍ଣ୍ଣ ହେବା ସଂଗେ ସଂଗେ ୧୯୭୭ ମସିହାରେ ଓଡ଼ିଆ ଏମ୍‌.ଏ. 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧ୍‌କାର କରି ଦୂରଟି 
ସ୍ବର୍ଣ ପଦକ ଲାଭ କରିଥ୍‌ଲେ | ସାହିତ୍ୟର ସମାଲୋଟନା କ୍ଷେତ୍ରରେ 
ଲେଖନୀ ଚାଳନା କରିବା ସହିତ ଗୀତି କବିତା ରଚନା କ୍ଷେତ୍ରରେ 
ମଧ୍ଯ ସେ ଲେଖନୀ ଚାଳନା କରିଛନ୍ତି । ଗୀତି କବିତା ତାଙ୍କ ପ୍ରାଣର 
ବାଣୀ, ହୃଦୟବାତ୍ତୀର ମୂର୍ଭ ସ୍ଵରୂପ । ତାଙ୍କର ଚାରିଗୋଟି ସମାଲୋଚନା 
ଗ୍ରଛ, ତିନୋଟି ଗୀତି କବିତା ପୁସ୍ତକ ଏବଂ ଗୋଟିଏ ଫିଚର ପୁସ୍ତକ 
ଅଦ୍ୟାବଧ୍‌ ପ୍ରକାଶିତ । ଭାଷାର ଲାଳି ତ୍ୟ, ଉପସ୍ଥାପନା ଶୈଳୀର 
ମହନ୍ତ ତାଙ୍କର ସୃଷ୍ଟି ସମ୍ଭାରରେ ଲକ୍ଷ୍ୟଣୀୟ | ଉଭୟ ଗଦ୍ୟ ଓ ପଦ୍ୟ 
କ୍ଷେତ୍ରରେ ତାଙ୍କର ସ୍ପର୍ଶକାତର ସ୍ରଷ୍ଟାମାନସ ପ୍ରତ୍ୟେକ ପାଠକକୁ ଆକୃଷ୍ଟ 
କରିଥାଏ ! ସେ ଏବେ ଉକ୍ରଳ ବିଶ୍ନବିଦ୍ୟାଳୟ ଓଡ଼ିଆ ବିଭାଗରେ ପ୍ରାଧ୍ୟାପକ 
ଭାବରେ ଅବସ୍ଥାପିତ ହୋଇଛନ୍ତି । ଆଜି ଏଇ ଅବସରରେ ତାଙ୍କୁ 
ସାଦର ଅଭିନନ୍ଦନ ଜଣାଉଛି । 

ପ୍ରକାଶକ 

